

పంచాయతీ
వేమన గ్రంథాలయం,
కీర్తిశేషమహాప్రభులు

బసవరాజు వేంకట అప్పారావుగారు, బి. ఏ. యల్.

జననము 13-12-1894 - నిర్యాణము 10-6-1933.

ఈ కవి ఆంధ్రనియోగి బ్రాహ్మణుడు, కాళిక సగోత్రుడు, తండ్రి పిచ్చయ్యగారు, తల్లి వెంకమ్మగారు. కృష్ణాజిల్లాలో బెజవాడ దగరనున్న పటమట గ్రామమున మేనమామలగు గోవిందరాజులవారియింట పుట్టి పెరిగెను.

ఈతడు ఆరవ ఫారమువరకును బెజవాడ C. M. S. హైస్కూలులో చదివి 1912 లో స్కూలు ఫైనలు పరీక్షలో ను తీరు డయ్యెను. తరువాత చెన్నపురిలోని ప్రెసిడెన్సీ కళాశాలలో చదివి 1916 లో బి. ఏ. పట్టము నందినాడు. తదుపరి కొన్నాళ్లు ఆంధ్రప్రత్రికకును కొన్నాళ్లు భారతికిని సహాయసంపాదకుడుగ నుండెను. 1926 లో బి. యల్. పట్టమునంది 1927 లో బెజవాడలో న్యాయవాదవృత్తిలో బ్రవేశించెను. 1932 సంవత్సరాంతమున న్యాయవాదవృత్తి చాలించి పత్రికానిర్వహణోద్యోగమున జేరదలచి ఢిల్లీకి వెళ్లెను. అచ్చటనే మనోవైకల్యము గలిగి స్వగ్రామమునకు వచ్చి కొన్ని నెలలలోనే ఈశ్వరసాన్నిధ్యము జేరెను.

ఈతడు బి. ఏ. చదువుచుండగనే తన మేనమామకొమార్తె యగు శ్రీ వేంకటరాజ్యలక్ష్మమ్మగారిని పరిణయమయ్యెను. ఈదంపతుల కొక కొమార్తెయు నొక కొమారుడును గలిగిరిగాని బాల్యముననే మరణించిరి.

అప్పారావు వాయుసందేశ మను పద్యకావ్యమును రచించెనుగాని దాని వ్రాతప్రతి కనపడలేదు. ఈతని వచనరచనలలో ఆంధ్రకవిత్వచరిత్రము చ్చుపడినదిగాని ఆంధ్రరత్న చరిత్రము, ఆరేబియక్ నెట్సుకథలు అచ్చుకాలేదు.

దేశాటనమన్నను, వినోదగోష్ఠియన్నను, కవిత్వమన్నను, అప్పారావుకు ప్రీతి. ఈతడు దర్శించని మహానగరముగాని, పుణ్యక్షేత్రముగాని, లేదు. ఈతడు చవిచూడని సారస్వతవిశేషమును గానరాదు. ఈతడు గొప్పవిద్వాంసుడు, విజ్ఞాని, రసికుడు. ఈతడు ప్రేమసాగరు డని చెప్పవచ్చును.

ఈతని గీతములందు కనబడు గొప్పలక్షణ మీ ప్రేమతరంగములే. ఈతని కవిత్వము భావగర్భితమై రసపూరితమై హృదయరంజకముగ నుండును. ఈతడు తన సుఖదుఃఖములను గాని, మనోభావములను గాని, యెంతమాత్రము దాచడు. ఈ కవి నిజముగా భావకవిసమ్రాట్టయనుటకు సందియము లేదు.

పీఠిక. *

‘ఆనందో బ్రహ్మ యటన్న ప్రాబలుకు నంతర్బుద్ధి నూహంపుమా’ యని శంఖారావమున జేయువహుధిని ప్రణయబోధ “ప్రాణములకన్న నెక్కుడుప్రాణమైన” ప్రవరాఖ్యుడు పెడచెవింబెట్టి త్రోసివేయ, నాపొంతనే కైతలల్లుచున్న నాచెవులబడి, నిమేషమ్మున నదృష్టపూర్వశోభాభాసమాన ప్రాణయకవితారాజ్యమునకు నన్ను గొంపోయి, కొండొక ‘మందారవనాంతరామృతసరఃప్రాంతేందు కాంతో పలవేదిపై’ పారవశ్యావస్థను విడియించి యెటనో మాయమైపోయెను. నిద్దుర లేచునప్పుడు మాత్రము ‘వత్సా! విశాలదృష్టి సర్వముం గాంచి యనుభవించి, మరువ కనుష్ఠింపుమా సమంజసబుద్ధిన్’ అను పలుకులు చెవులమోగుచుండె. లేచి తత్సమాసాభాగ్య మెల్ల దనివిశీర ననుభవించి వికసితహృదయుండనైతి. నాటగోలె నానందోపాసినై, సర్వ మానందమయముగ భావించి దైవకృప నా కుదయించిన కవితాకన్య నానందాలయసేవనే నియోగించితిని.

మాకవితాకన్య చిన్నతనమున నుండియు రాగిణి, భావనోద్దీప్తిత గానలోల రసజీవిని. వెన్నవలె మెత్తనొక న్నెవల

* ఇది కీ. శే. అప్పారావుగారు తనగీతముల వ్రాతప్రతిలో వ్రాసి యుంచిన పీఠిక.

వులు కరగి కాలువల జాలువారకమున్నె, చుక్కలలోని చందు
 రుకన్న నెక్కుడు బెట్టునరియు, నవురూపుడును, లోకాతీ
 తుండును నగు నాదేవదేవునిపై వెట్టిప్రేమ నించి ప్రణయ
 సిద్ధిగాంచమి వేదన సుక్కుచు నాశల నల్లాడుచు, చింతగా
 నము జేయుచున్నది. “మండువేసవి విలపించుకొండసోన దీన
 గానమున కన్నను తీయనైన” యాపె విరహిగీతముల కవితా
 పరిపాకము ననుభవరసికులే యెఱింగి గ్రహింతురు గాక. “పురా
 న మిత్యేవ న సాధు సర్వం, నచాపి కావ్యం నవ మిత్యేవద్యం,
 సంతః పరీక్షాన్యతరత్ భజంతే, మూఢః పరప్రత్యయనేయ
 బుద్ధిః” అను మహాకవి కాలిదాసువచనముల రసహృదయు
 లగు పాఠకులు పాఠింతురు గాక.

బసవరాజు వేంకట అప్పారావు.

విషయ సూచిక.

నాకవిత్వధాటి	౧	ఆనందమేలేదా	౩౨
చెవిటి మల్లయ్యపెళ్ళి	౨	ఎదికావలెనే	౩౫
జీవయాత్ర	౪	కవిజీవితము	౩౬
నాము కి	౪	ఆశాభంగము	౩౮
క్రాస్ పరీక్ష	౫	కాలగతి	౩౯
నాజీవిత నాటకము	౬	కొంచిత! కొంచిత!	౪౦
వృధా స్వేషణము	౭	నవజీవనము	౪౧
శారదాభంగము	౭	వీరుడు	౪౨
హెచ్చరిక	౯	మరణావస్థ	౪౪
యమునా సాంత్వనము	౧౦	అధోగతి	౪౫
దగాయిత	౧౧	నిరాశ	౪౬
గోపాలకృష్ణుడు	౧౨	స్వయంకృతము	౪౬
చంద్రగ్రహణము	౧౩	మనస్సాక్షి	౪౭
కోణంగి పద్మ	౧౪	నివృతయా దార్ధ్యము	౪౮
గురువర్య	౧౫	ఆశాబంధములు	౪౯
నోరు విడబడుతున్నదయ్యా	౧౬	అకౌలకుసుమములు	౫౦
కై పు	౧౭	గొం తెమకోరికలు	౫౧
యశోధరావిలాపము	౧౮	కనుమూత	౫౧
ఉత్తు తపెళ్ళి	౧౯	నాజీవనదము	౫౨
భూదేవి	౨౦	లజి	౫౩
ప్రళయాగ్ని	౨౧	తెలిసీ తెలియని పలుకులు	౫౪
కయ్యాలవిందు	౨౨	ఇంకెన్నాళ్లు	౫౫
డాబులు	౨౩	మానవవాంఛానిష్ఫలత్వము	౫౫
నీటిబుగలు	౨౪	లెలామజ్నాన్	౫౬
వియోగివిలాపము	౨౫	ఆశాకిరణము	౫౯
మాయ మెపోతె	౨౬	గగనకుసుమములు	౫౯
పలుక వేలనే	౨౮	ఆదర్శము	౬౦
తెలియనివలపు	౨౯	జీవనావ	౬౧
సౌఖ్యమేలేదా	౩౧	వరుసవాది	౬౩

ప్రేమప్రయాణము	౬౫	రాధికా గీతము	౧౦౫
దేవద తము	౬౬	దొంగకృష్ణుడు	౧౦౮
కవరు	౬౭	వటపత్రశాయి	౧౧౧
అవసాభేదము	౬౮	త్రోవేలేదా?	౧౧౨
శివరాత్రి	౬౯	త్రొ తవింతలు	౧౧౩
కుతుబ్ మీనార్	౭౦	మురళీకృష్ణుడు	౧౧౩
“నిష్ఠలేనిజన్మకొసగె”	౭౧	తగనా?	౧౧౪
నాసితి	౭౨	గురులు	౧౧౫
తాజ్ మహల్	౭౩	పాడుసిగు	౧౧౬
ప్రణయాంజలి	౭౪	రాగిణి	౧౧౮
జీవమింక నాల్ప నేల	౭౫	ముసిడిపండు	౧౧౯
కామిని	౭౬	కాంచలేను! కాంచలేను!	౧౨౧
నాట్యసుందరి	౭౯	విహారము	౧౨౨
ప్రేమతత్వము	౮౦	కోయిల	౧౨౩
కోకిల	౮౧	ఎడతాటు	౧౨౪
చందమామ	౮౪	నిరాలంబసితి	౧౨౪
కోయిల	౮౬	చిట్టినిద్ర	౧౨౫
విచ్చగాడు	౮౮	దాంపత్యము	౧౨౬
పాటకుడు	౮౯	పలవరింతలు	౧౨౬
విరహిణి	౯౦	సముద్రము	౧౨౭
ప్రొషిత	౯౧	రాజారాణి	౧౨౮
ప్రణయగీతము	౯౨	ప్రణయకలహము	౧౨౯
ఊరేగింపు	౯౪	నాగులచవితి	౧౨౯
భ కిమారము	౯౫	ఏమో!	౧౩౧
చాకలోళ్ళగొప్ప	౯౬	ఐక్యమాదామె!	౧౩౨
మజా	౯౭	పితృస్మృతి	౧౩౩
శిటిపిల	౯౮	స్వాగతము	౧౩౪
హితోపదేశము	౧౦౦	కడుపుతీపి	౧౩౫
గోపికా గీతలు	1 ౧౦౧	చలిపిడుగు	౧౩౭
”	2 ౧౦౨	దోపిడి	౧౩౮
”	3 ౧౦౩	కానీ	౧౩౮

నిర్వాణ సుఖము	౧౩౯	అప్పచెల్లెలు	౧౭౩
సంవత్సరాది	౧౪౦	ప్రేమరాజ్యము	౧౭౪
నడమంత్రపుసిరి	౧౪౩	కామాసుర	౧౭౫
దీపావళి	౧౪౪	జీవితరహస్యము	౧౭౬
జేజేలు	౧౪౫	అదృష్టము	౧౭౭
సాపాయిలీలలు	౧౪౬	ప్రణయపారవశ్యము	౧౭౯
ఉపకాంతి	౧౪౬	సమానావస	౧౭౯
జీరం జీరం	౧౪౭	జీవయాత్ర	౧౮౦
ఆడవిసీమ	౧౪౮	భావిచింతనము	౧౮౧
జెన్నెలరేయి	౧౪౯	ప్రేమమాయ	౧౮౧
ఎడబాటు	౧౫౦	అవతారసమాప్తి	౧౮౨
నోము	౧౫౧	బాలకృష్ణుడు	౧౮౨
ఆంధ్రవీధి	౧౫౩	మరణీకృష్ణుడు	౧౮౩
ఇంద్రకీలాద్రి	౧౫౫	విరహము	౧౮౪
నూజివీటిపోతుగడ	౧౫౮	వసంతాగమము	౧౮౫
కన్నెనోము	౧౬౧	గోపబాలులేనగుమోము	౧౮౬
ప్రణయగానము	౧౬౨	తెలివిమాలి తెలియనెతి	౧౮౬
సౌందర్యపిపాస	౧౬౨	రామకథాసుధ	౧౮౭
ప్రేమతర్కము	౧౬౩	సీతావిరహము	౧౮౮
ప్రేమశక్తి	౧౬౪	మాగాంధి	౧౮౯
చుక్కలరాక	౧౬౪	గాంధీప్రభ	౧౯౧
వలపులజోల	౧౬౫	ఈజన్మము	౧౯౨
పూలకిరీటము	౧౬౬	వేణునాదము	౧౯౩
సర్వసమత్వము	౧౬౬	మతుమంచు	౧౯౪
ప్రియ నిరీక్షణము	౧౬౭	మాలమాదిగలమొల	౧౯౫
"	౧౬౮	స్వరాజ్యలక్ష్మి పెండ్లి	౧౯౫
"	౧౬౮	జాతీయపతాకము	౧౯౬
ప్రణయస్మృతి	౧౬౯	రాట్నము	౧౯౭
వరప్రసాది	౧౭౦	బాపూజీ - మాబాప్	౧౯౮
మేలిముసుగు	౧౭౦	ప్రేమకొరణము	౧౯౯
నిరాశ	౧౭౧	సహజలావణ్యము	౨౦౦
.....!	౧౭౨		

2052



నా క వి త్వ ధా టి

నైవ్య రాపలే రీవేళా
నాధాటి కోపలే రీవేళా !

నోటపలికేదంత

పాటగా మోగేను

కోటివరహా కెత్తు

కెత్తుగా తూగేను

॥ న నైవ్య ॥

గుండు తాతామంటు

కొట్టినట్టుగ నేటి

పండితులు తా రెత్తి

పరుగుచ్చుకోవాలి

॥ న నైవ్య ॥

పట్టుపట్టినంటె

వాగీశుడే వచ్చి

దాసోహమని పాట

వ్రాసి వల్లించాలి !

న నైవ్య రాపలే రీవేళా

నాధాటి కోపలే రీవేళా !

చెవిటి మల్లయ్య పెళ్లి

తొ.గ. (శ్రీశైలయాత్ర)

హృదయమా! సంద్రమునకన్న పది పదింత
లతివిశాలవు కమ్మ! దేవాధిదేవు
డగు మహాదేవు కరుణామృతంపు వాహి
నులను నీలోన కలుపుకోవలెను కాదె!

ఇది మహాదేవు సామ్రాజ్య మిచట నీకు
నీతిబాధల భయ మించుకేని లేదు
సకల శుభములు నొదవు నిస్సంశయమ్ము
శివునిపే రశుభాలకు చెంపపెట్టు!

పవను డనుకూలుడౌ దప్పి వాపికొనగ
కొండవాగులలో నీరు గోలి తమిని
ఇటు నటులు జూడకే కాలు దిటముగాను
మెట్లపై నూని పై కెక్కు మృదులగాతి!

హరహరా, శంకరా, మల్లికార్జునుండ!
చేదుకో, చెవిటి మల్లయ్య చేదుకొమ్మ
టంచు సుత్సాహమున పైకి నరుగుచుండి
తోడి యాత్రికు లరుగోనె తోయజాక్షి!

మూట నెత్తినబెట్టుకా మూడుకాళ్ళ
ముసలిదే కర్ర బుచ్చుకు మోహరించి
యెక్కుచుండగ చెప్పెడి దేమికలదు?
పడుచు దంపతులము భయంపడగ దగునె?

పూలపాన్పులు బరచిన నేలనైన
కాలు బెట్టినతోడనే కందిపోవు
నవ్వనవనీతగాత్రి నీ భవ్యమైన
భక్తియే ఊతగాగొని పైకి జనుమ!

పెళ్లి వేడుక జూచిపో బిలిచె నన్న
చెవిటి మల్లయ్య, మాదె పైచేయి సుమ్ము
పెళ్లి కూతురు భ్రమరాంబ పిలిచె నంచు
పెంకితనమేలనే ఆడపెళ్లి దాన!

ఈ మహాగహనాంతర సీమలోన
నీవు శ్రీగిరి భ్రమరాంబ, వేను మల్లి
కార్జునుడ, యాత్రికుల్ ప్రమథాదు లనుచు
సరస మాడుకొనుచు పైకి జరుద మబల!

జీ వ యా త్ర

ఈ మహాసముద్రములో నెన్నియెన్ని
తీరముల జేరవలయునో కూరమా తు
పాను లెన్నెన్ని గడవగావలెనో బేల!
ఇల్లలకగానె పండగా యేమె చెపుమ?

నమ్మదగ్గదికాదు సంద్రముతీరు
పడవ వోటిది తిన్నగా గడవగల్గు
నావికుడు వోయె చుక్కాని నీవె చేత
బూని నెగ్గింపు మీయాత్ర! పైన లేడె?

నా ము క్తి

బతుకుబరువు మోయలేక
చితికి చివికి డస్సి వాడి
పికరువుట్టి పారిపోయి
ఒకడనె యేతోటలోనా
పాటబాడు తుండగ నా ప్లాణి దాటి యేగేనా?
ప్లాణిదాటి యేగుతుండ పాట నోట మోగేనా?

పాపఫలము నెత్తణచగ
 బతుకు తెరువు వేరులేక
 దాసుడనై దాంపత్యపు
 తళుకు లొలక చిట్టితొ స
 య్యాటలాడు తుండగ నా ఆయువు ముగిసేనా ?
 ఆయువుముగిసే అదునుకు ఆటలలో ఎగసేనా ?

కత్తిపోట్లు తిని తిని కడు
 గాయమైన పేదగుండె
 బీతువోవ పరవశాన
 ప్రియమారగ నాచిట్టిని
 కౌగిలించుకుండగ నాకాయము సురిగేనా ?
 కాయము సురిగేవేళకు కౌగిలిలో కరిగేనా ?



కాన్ పరీక్ష

ఈవు కనుబామ లిట్లై చిట్లించగానె
 తనువు కంపిల్లి గుండెలు తల్లడిల్లి
 “వాకుధోరణి”గల న్యాయవాది నయ్యు
 మొదటిమాటలోనే తెల్లమొగమువేతు

* మధురమధుయామినీపీఠ మధివసించి
చల్లచూపుల జడ్డి మా చందురుండె
నవ్వె తనపర్వు (పగ్గె) బుగ్గయినట్లు కొంటె
రిక్కపీడర్లు నను జూచి పక్కుమనిరి.

నా జీ వి త నా ట క ము

ఈ కపటనాటకాల నే నింక నాడ
లేను, తెరదించుడీ, కొరగాని నాలి
వేసముల వేసి, పొట్టకై మోసగించి
పరుల యాచించి లాలించి బతకలేను.

పుట్టినట్టి పౌరుషమైన పుటక మరిచి
పరునికృతికి వేసముగట్టు పాప మేల ?
నా విధురజీవితమ్మనే నాటకమ్మ
జేసి ఆడించి జగతి రంజింపలేనా ?

* మధురమధుయామినీ సీమ కథిపతియగు
చల్లచూపుల రాజు మా చందురుండె
నవ్వె తనపగ్గె బుగ్గయినట్లు కొంటె
రిక్కకన్నెలు నను జూచి పక్కుమనిరి.

వృథా స్వేషణము

విశ్వమం దెంతగాలించి వెదకిచూచి
నా త్వదీయమయమ్ము కానట్టిచోటు
కానిపించుటలేదు నా కన్నులకును
వెట్టినై లేనిదానికే వెదకినానా?

ఊహపై యూహ లల లట్టు లుబ్బియెగసి
ఊతలూగించు నా లోలహృదయనౌక
చెలియరో! తీరమన్నది చేరగలదా?
మునిగిపోవునొ ప్పలయంపు ముంపులోన!



శారదా భంగము

అమ్మరో! శారదా! యిటు లాతురమ్ము
తోడ బరువెత్తె దే కీడు మూడెనమ్మ?
నెమలివాహన మేమాయె, నెమ్మొగమ్ము
వాడి, కళదక్కి, శుష్కించి వ్రాలెనేమి?
విద్యలకు పుట్టినిల్లువై విమలకీర్తి
నెల్గుదేవివి నీ విట్లు వెట్టివోలె

నెమ్మొగమ్మొల్ల వెండ్రుకల్ గ్రమ్మొకొసగ
నటునిటులు పరువెత్తెన వక్కటకట !

కనుల కాటుక చెఱగెను, కళల దేలు
నెమ్మొగమ్మొల్ల నల్లనై నింద్యమయ్యె;
పదనము లలాటశూన్యమై పాడువడియె
నింత యేహ్యపు గూపము నెపుడు గనమె !

దివ్యముగ పీఠ మీటుచు, తేజరిల్లు
మోమునందుండి త్రిభుననమోహనమగు
విమలగానము వెడలి లోకములనెల్ల
ప్రణయరసవార్ధి ముంపగ పరమసంత
సమున ఋషులెల్ల నాట్యముల్ సల్పుచుండ
పంచవన్నియల నెమలి పైన నెక్కి
మానస సరోవరంపు విమానవీధి
స్వైర సంచార మొనరింప కూర కట్లు
పేదవడినట్టి మోముతో పెంపుదక్కి
వెట్టివలె పర్వులెత్తద వేల నమ్మ?
ఎప్పటట్టులు వెల్లగా నిన్నుజూచి
కన్నులు గలందుకు ఫలంబు గాంచగలనె ?

హెచ్చరిక

మంచిరోజు కాదోయి, చందమామా!

మంచిదారి కాదోయి, చందమామా!

ఇంద్రధనసు విమానాన

చందమామ! యెచటికంత

తొందరగా బాహ్యేవోయ్

ముందు కీడు తెలియదేమొ!

మంచిరోజు కాదోయి చందమామా!

మంచిదారి కాదోయి చందమామా!

కవితా గున్నావు నీకు

కానరాదొ కిందు మీదు?

* మిత్రాల తమస్సు నిన్ను

మింగి గుటక వేసేనోయ్

మంచిరోజు కాదోయి చందమామా!

మంచిదారి కాదోయి చందమామా!

* మిత్రాల తమసు

య ము నా సా ం త్వ న ము

ఏ లా పాడే నింక యమునాకళ్యాణి, నే
లీలామానవుడు గోపాలుడు లేడాయె? || నేలా ||

బంగారు గనులలో
చెంగలిచే వేళ
పిడుగు బోలినవార్త
వినిపించినా రయ్యె || ఏలా ||

చెడువార్త వినగానె
చెవులు గింగురుబోయె
ఎంత చించుకొన్న
గొంతు పెగలదాయె || నేలా ||

వెన్నెలకు తోడు మా
వేణుగోపాలుడు
కన్నుల పండువుగ
కనిపించకుంటేనే || నేలా ||

ఈ నాటి యీ నేస్త
మే జన్మకో తిరిగి

కన్నీళ్ళు గారవకె
కడుపు చెరు వయ్యేనే
నేలా బాడే నింక యమునాకళ్యాణి, మా
లీలామానవుడు గోపాలుడు లేడాయె!

—=—
ద గా యీ త

“ఈ దుతున్నా నీదుతున్నా
నీ సముద్రములో దగాగా
ఈదుతున్నా నడ్డగోలుగ
నీదు తున్నాను!”

“ఈదుతున్నా వా దగాగా
నీది నీవే అనుభవించే
వీదకోయీ అడ్డగోలుగ
నీద బోకోయీ!”

గోపాలకృష్ణుడు
(అసావేరి రాగము)

ఏమని పాడితివో

గోపాలకృష్ణా
ఏమని పాడితివో?

భామలు పదియారువేలు

పరవశలై సొక్కి సోల || నేమని ||

బృందావన మా

నందమయముగా || నేమని ||

యమునా నదిలో

నమృతము పొంగగ || నేమని ||

వెన్నెల లెల్లెడ

వెల్లివిరియగా || నేమని ||

లోకము లన్నియు

లోలాడంగా

నేమని పాడితివో

గోపాలకృష్ణా

ఏమని పాడితివో?

చంద్రగ్రహణము

రాబోకు రాబోకురా చందమామ!

రాహు పొంచున్నాడురా తోవలోన!

ఆ కొక్కపైనాను

అల్లాడ కున్నాది,

మబ్బులపై నేదొ

మాయక ప్పేసింది!

॥రాబోకు॥

తెల్లన్ని నీ కాంతి

నల్ల నయ్యేనురా!

చల్లన్ని నీ మోము

సన్నగిల్లేనురా!

॥రాబోకు॥

పరమరాకాసిరా

పాపిష్టిరాహువు,

మిత్తిలా నిను బట్టి

మింగ బొయ్యేనురా?

రాబోకు రాబోకురా! చందమామ!

రాహు పొంచున్నాడురా తోవలోన!

కోణంగిపద్దు

పన్నెండేళ్ళ చిన్నాడే
పైట కొల్ల గొన్నాడే
అడగవమ్మ అడగవమ్మ
అమ్మ యశోదమ్మా!

చీకపైన కాలేదే,
రాకపోక లాగలేదే!

లోకానికి జడవొద్దా?

పోకళ్ళకి అదు పొద్దా?

॥పన్నెండేళ్ళ॥

ఇంటి కిల్లానిగాదే

కంటబడితే తంటాతానె!

అంటే నీకు కోపమొద్దే

కొంటే కోణంగిపద్దే!

॥పన్నెండేళ్ళ॥

వొట్టే నలుగురిలో తల

గొట్టినట్టు లాయెనమ్మ!

ఏంతో టబ్బరాల్తెనా

ఇంతపనులు జేసేనా?

పన్నెండేళ్ళ చిన్నాడే,

పైట కొల్ల గొన్నాడే

అడగవమ్మ అడగవమ్మ

అమ్మ యశోదమ్మా!

గురువర్య

పాడదలచిన పాట లన్నీ

నానోటె

పాడించ మనసాయెనయ్యా ?

గురువర్య ?

నీవు నేర్చిన పాట

సీ నన్నిధినె నోట

పాడిచూపేకన్న

భాగ్య మేముందయ్య ||పాడదలచిన||

పాటలో దొల్లే

అపస్వరా లన్నింటి

సవిరించుకొని నీవె

సద్దుకొని పోవాలి!

పాడదలచిన పాట లన్నీ

నానోటె

పాడించ మనసాయెనయ్యా ?

గురువర్య !

.....?

నోరు విడబడు తున్నదయ్యా,
గొంతులో,

జీర తెగిపోతున్నదయ్యా!
మాట లిపుడిపుడేను
నోట పడుతున్నాను,
పాట లేమైనాను
పాడగలనేమోను! ||నోరు||

మూగనయ్యే నంచు
రాగమే రాదంచు
యేగతొనో, యంచు
నెంతో దిగులాయెగా! ||నోరు||

పుట్టినందుకు ఫలము
పొందగల నేమోను
అచ్చారె! యని నీవె
మెచ్చగలవేమోను!
నోరువిడబడుతున్నదయ్యా,
గొంతులో
జీర, తెగిపోతున్నదయ్యా!

కై పు

కా వ్యపానము జేసి

కై పెక్కినానే!

దివ్యలోకాలన్ని

తిరిగొచ్చినానే!

ఎక్కరానీకొండ

లెక్కినచ్చానే!

పై కెక్కి నీ కేసి

పారజూశానే! || కావ్య ||

కావ్య దేవత నోట

కవిశ విన్నానే

చీమ లనిపించారె

భూమిలో కవులు!

కావ్యపానము జేసి

కై పెక్కినానే!

య శో ధ రా వి లా ప ము

లే ప్పనై నా లేపలేదే !

మోము

చూపనై నా చూపలేదే !

కోపకారణ మేమొ

యేపాప మెఱగనే !

లేపనై నా లేపలేదే !

హృదయ తల్పముపై న

సాద మరిచి హాయిగా

నిదురదోగే నన్ను

వదిలి పోయేవేళ

లేపనై నా లేపలేదే !

మబ్బు కన్నెల కింత

ఉబ్బితబ్బితబ్బేలొ ?

ఆకాశమున కంత

ఆనంద మెందుకో ?

లేపనై నా లేపలేదే !

మాధవీలత కింక

మంటికొగిలి యేన ?

మాషటింతల నింట

దీప మిక వెలిగేన !

లేపనై నా లేపలేదే !

ద్వారమా! నాధు
 డే దారిబడి పాయనే?
 కన్ని బాబా! నీకు
 కలలైన రాలేద?
 లేపలైనా లేపలేదే?
 మోము
 చూపనైనా చూపలేదే!



ఉ త్తు త్త పె ల్లి

పెల్లిపందిట్లోన పెద్ద లంతాను
 వేంచేసి వున్నారు పెల్లికొడు కేడి?
 ముత్యాలముంగిట్లో ముత్తైదులంతా
 కూచునుండిరి పెల్లికూతు రేమాయె!
 బాబా భజంత్రీలు పల్లకీవాళ్ళు
 కచ్చేరి సావిట్లొ కాచుకున్నారు!
 వీధి వీధుల ప్రజలు వేలాదివేలు
 వేచియున్నారై తె పెల్లుత్తదేనా?

భూ దే వి

అమ్మా వో భూ దేవీ !

నమ్మితిమమ్మా నిన్నే ! అమ్మా వో భూదేవీ !

నీరుపేరు చెపితె గుండె

నీరయిపోయే నమ్మా,

నిప్పుపేరు చెపితె పొణి

గుప్పు నెగిరి పోనమ్మా ! ||అమ్మా||

గాలిపేరు చెపితె మాకు

కాలుసేతు లాడవమ్మ,

అకాశమ్మంటే మా

కసలే భయ మానమ్మా !

||అమ్మా||

కొండకోనలయినగాని

ఘోరారణ్యాలుగాని

మేడలై నగాని చెట్ల

నీడలే నెడారిగాని,

||అమ్మా||

తల్లిపక్కలోన చిన్ని

పిల్లలు బజ్జన్నలాగు

నిన్ను నమ్మి నిబ్బరముగ

నిద్దరజోయేమమ్మా !

అమ్మా వో భూ దేవీ !

నమ్మితిమమ్మా నిన్నే !

ప్ర శ యా గ్ని

మండుకొని పోతున్న వండోయ్
లోకాలు

మంట లార్చేయంగ రండోయ్ !

జ్వాల లాకసమంట

నాలుకలు జాపేను

కాలానల మ్మిదే

కాబోలు దైవమా !

మండుకొని పోతున్న వండోయ్ లోకాలు॥

ఎన్ని సంద్రాలై తె

యీ మంట లార్చేను ?

ఆరకుంటేను లో

కాలు భస్మాశాను !

మండుకొని పోతున్న వండోయ్॥

మనుజమాత్రుల కిట్టి

మంట లార్చగ నొనె?

కరుణించి కాసంత

కనుమయ్య ప్రళయేశ !

మండుకొని పోతున్న వండోయ్

లోకాలు

మంట లార్చేయంగ రండోయ్ !

క య్యా ల వి ం దు

గ య్యాళి పెల్లాన్ని
కట్టుకుంటేను
కయ్యాల కెన్నటికి
కరువు లేదండీ !

కయ్యాలతో మేడ కట్టించుతాము,
వియ్యాలవారి కది విడిది కస్తాము !
కయ్యాలతో వంట
కాలు వండేము,
బంతులలో కవే
వడ్డించుతాము !

కయ్యాలె అల్లుడికి
కట్నమిస్తాము !
చుట్టపాతల కవే
చుట్టపెడతాము !

డా బు లు

కావ్య మల్లే నంచు
గంతులేసేవు,
కావ్యమే జీవముగ
గడుపుతున్నామె ?

రాసిపెట్టిందంత
రసవంత మంటావు !
రసరహస్య మొక్క
రవ్వైన తెలుసునా ?

॥ కావ్య ॥

చిట్టి నా చెవిలోన
జెప్పు రాశ్శేపునలపు
పలుకులో అచ్చరము
విలువున్నె నీ కైత ?
కావ్య మల్లేనంచు
గంతులేసేవు
కావ్యమే జీవముగ
గడుపుతున్నామె ?

నీ టి బు గ్గ లు

బ్రీ వమా ! చెలి నీకై సృజింప బడెనె
అట్టిదానిని నీ వెట్టు లవల ద్రోతు ?
ధనము ఘన మొకొ ? సౌఖ్యసాధనము ఘనమొ
చిత్తమా ! నీవె యోచించి చెప్పరాదె !

చెలియయ్యుకొ జక్కదనమున చిన్నవోదు,
తెలివి గలది సద్గుణశీల, దీప మాను
నాదు గృహమున కట్టి యా నాతి విడువ
చిత్తమా ! యెట్లు యోచన జేసితీవు ?

చెట్టబట్టెదుగా వేరు చెలి నెవతెనొ
అల్ల యా నాతి మంచి దానంచు నీకు
నమ్మక మదేమి ? బ్రతికినన్నాళ్లు కష్ట
కూపమున మున్ని చచ్చిపోగోరుకొనెదె ?

చేత సున్నట్టి ధనమును జేతులార
పారవేయునె యెంత నిర్భాగ్యుడైన ?
నీటిబుగ్గల నమ్ముకు నేటదుముక
కొట్టుకొనిపోవె, యో వెరి కుట్టి మనమ ?

వేగిరము వద్దు, చనవద్దు వెర్రినిబడి,
ప్రేమ నడ బూని యోచించు వెనుకముందు
చేతి ధనమును వీడకు చేతులార,
నీటిబుగ్గలపై వల దేట దుముక !



వి యో గి వి లా ప ము

క్రన్నులకు న్నిదురరాదు
ఎన్నో చింతలు వేచెడు
కన్నె నిన్ను వీడి ఒంటి
నిన్ని వెళులు బడుచుంటినె !
మెత్తపాన్పుపై న వలపు
మత్త నిను గూడెడు నే
నుత్త కటిక నేలను మే
నొత్తుకొన బరుంటి నిపుడు !
చిలుక పలుకులం బలె వీ
నులకు విందునలిపి వలపు
గొలుపు నీదు తియ్యనైన
పలుకులు విననోచనైతి !

మది గల తమిమంటలార
వదలని బిగికొగిట ని
న్నెద నెద గదియించెడు సం
వదకు పెట్టి వుట్టనెతి!
సొగసు గుల్కు నీదు ముద్దు
మొగము గాంచి మది వేచెడు
వగపు మరచి వలపుకలిమి
నగుటుండునె యీ జన్మకు?
కలలోనై నను కనుపడి
చెలియా, యీ దీనుని మది
యలజడి యంతయు బోవన్
కలసి వలపు దీర్చలేవె?

మా య మై పో తే

మగువరో యింతలో మాయమైపోతే,
మాటాడకుండనే మాయమైపోతే,
మల్లెపూజాడలనె మాయమైనావె,
మనుగొట్టి కనులలో మాయమైపోతే?

మండు వేసవిటెండ పండువెన్నెలయట్లు
భావించి నీకునై పరుగెత్తి వచ్చితి నె
మగువరో ! యింతలో మాయమైపోతే ?

నోరార దాహమున కోరికల నువ్విళ్ళ
నూరి పోణము నిల్చి పారి వచ్చితి నే
మగువరో ! యింతలో మాయమైపోతే ?

వడదాక నెమ్మేను పడిపోయి తరువట్లు
కడగండ్లు దీర్తు వని వడిలేచి వచ్చితి నె
మగువరో ! యింతలో మాయమైపోతే ?

ఇంత మోసము జేయ నింతి నీ కేలనే
భ్రాంతి గొన్నందులకు వంతగూర్చితివే
మగువరో యింతలో మాయమైపోతే ?



ప లు క వే ల నే ?

క ల కల లాడుచు

కీల కీల నవ్వుచు

కలికీ! నాతో

పలుక వేలనే?

వలపు నీ పయిం

గలిగెను నిజముగ

పలుకకున్న నెద

నిలుప జాలనే!

తలపులు నిను విడి

తొలగ కున్నవే,

అలరన్ పీనులు

పలుక రాదటే?

చలువ వెన్నెలల

నలమజేసి మది

నలరిచె చంద్రుడు

చల మింకేలనే?

చెలియరొ నీ మది

వెలిగెడు వలపుం

దెలిపి ప్రాణములు

నిలుప రాదటే?

తెలియనివలపు

ఎంతటి చపలుండ నైతి

నెంతటి మందమతినైతిని

సుంత జ్ఞాన మున్న కలనె

ఇంతి నీగుప్రేమ మఱువ ?

గీ. చేతులను నైతి ముద్దాడి చెలియ! నిన్ను
చంక నెత్తుకు నాడించి సంబరపడి
మూపు నుప్పుప్పుగోనెలు మోసి మరిసి
కడ కీటులు గంగ గల్పితి జ్ఞాన మెల్ల !

గీ. 'బాల! నీపతి యెవ' రన్న 'బావ' యనుచు
ముద్దులొక్కడి మోముపై ముసిముసి నగ
వల్ల నల్లన మెఱయంగ నాత్మ వెలుగు
ప్రణయముం దెల్పుదువుగాదె! ప్రాణసఖియ !

గీ. పెట్టిలోబడి, మతి వోయి వెంగలినయి,
దైవికములగు ప్రేమబంధముల ద్రెంచు
పాపకర్మము నలపెట్ట పడతి! నీవు
మంచిపని గాదనుచు బుద్ధి మరుపలేదె?

గీ. ఎప్పు డింటికి వచ్చునా ఎప్పుడు కనుల
కరువుదీరంగ గాంతునా కాంతు నంచు

కలలసైతము నాకయి కలువరించు
చెలియ వీ వుండ నా సిరి చెప్పనొనె ?

కన్నె ! చపలత వోయె నింక ప
సన్నవై న న్నాదరింపవె!
విన్నపము గొని మరువగదె నా
చిన్నతనపు బనుల్.

సత్య మరయంగల్గి తిప్పుడు
సఖయరో నా భాగ్యవశమున
కుదుటవడె నెమ్మనము, నావగు
కోర్కు లీడేరున్.

కష్టసుఖముల నొక్కతీరై
కలుగుదానిం దృప్తి గుడుచుచు
చింత లేమియు లేక ముదమున
జెలగుదము చిరము.

బ్రతికియున్నాన్నాళ్లు నొండొరు
బాయకుండగ ప్రేమసంద్రము
నీదుదము చల్లనొచూపుల
నీశ్వరుడు చూడన్.

సా ఖ్య మే లే దా ?

సా ఖ్య మే లేదా

లోకమున

సా ఖ్య మే లేదా ?

కమలలోచనల

కొగిళులందున

॥ సా ఖ్య ॥

ముద్దులబిడ్డల

మురి పెపుమాటల

॥ సా ఖ్య ॥

తల్లిదండ్రులను

తగ కొలుచుటలో

॥ సా ఖ్య ॥

బీదసాదలను

ప్రేమ జూచుటలో

॥ సా ఖ్య ॥

చెలులకు సాయపు

చేయిచ్చుటలో

॥ సా ఖ్య ॥

భగవంతుని మది

భక్తి గొలుచుటలో

॥ సా ఖ్య ॥

ఆ నం ద మే లే దా ?

ఆ నందమే లేదా

లోకమున

నానందమే లేదా ?

ప్రకృతి యరిదముల
పరికించుటలో

॥ఆనంద॥

ఇంపగు నీ సెల

యేటి గానమున

॥ఆనంద॥

కూ కూ యను నీ

కోయిలపాటల

॥ఆనంద॥

వీనులవిందా

పిట్టలబాసల

॥ఆనంద॥

పూవులు చాల్చు న

పూర్వపు శోభల

॥ఆనంద॥

చిగురుటాకుల

న్నగు వసంతమున

॥ఆనంద॥

అరుణములౌ సాం

ధ్యారాగంబుల

॥ఆనంద॥

మై మఱపించెను
మలయవాయువుల

॥ఆనంద॥

పాతెడు మబ్బుల
పందెపు పరుగుల

॥ఆనంద॥

మొగిలు కన్నీరుల
ముద్దు మోములను

॥ఆనంద॥

చక్కడనంబుల
చందమామ గన

॥ఆనంద॥

మిన్నన చుక్కల
మిన్న మిన్నలను

॥ఆనంద॥

చలువ వెన్నెలల
సగూటలలో

॥ఆనంద॥

అలరుందేనియ
లానిపాడుటలో

॥ఆనంద॥

తీయనిపండను
దిని యాడుటలో

॥ఆనంద॥

కీచురాయివెత
కీయని పాడగ

॥ఆనంద॥

సిశీధముల గను

నిశ్శబ్దములొ

॥ఆనంద॥

చోద్యపులోకము

చూపు నిద్రొ

॥ఆనంద॥

పులుగుల మేల్కొలు

పులు విని లేపగ

॥ఆనంద॥

ప్రభాతవాయువ

జరవశ మొందగ

॥ఆనంద॥

దేదీప్యంబుగ

తేజరిల్ల మిను

॥ఆనంద॥

బాలభాను డం

బరమున వెల్లగ

॥ఆనంద॥

లోచనంబులకు

లోకము గన్పడ

॥ఆనంద॥

ఆదర్శము లా

కాశము నంటగ

॥ఆనంద॥

పొంగెడు నాసలు

పురికొల్పగ మది

॥ఆనంద॥

భగవంతుని కడు
భక్తి బాడగను
ఆనందమే లేదా
లోకమున
నానందమే లేదా ?

ఎది కావలెనే?

ఇది సంపెగ పూ
విది మల్లెపూవు
ఎది కావలెనే?
చెలియా !

ఇది మామిడిపం
డిది జామపండు
ఎది కావలెనే?
చెలియా !

ఇది ద్రాక్షారస
మిది పూవుదేనె
ఎది కావలెనే?
చెలియా !

ఇది వైదూర్యం
బిది మేల కంఠం
ఎది కావలెనే!

చెలియా?

ఇది కృష్ణప్రేమ
మిది మిత్రప్రణయ
మెది కావలెనే

చెలియా?



క వి జీ వి త ము

క వి యని కీర్తిని
గాంచుట కన్నను
ఘన మే మున్నది
జగతే?

కష్ట సుఖముల
చవి జూచుటకన్న
మృష్టాన్నం బెటు
రుచిరా?

నలపుమంట మిం
గు కన్న హాలా
హాలము మింగు టెటు
గొప్పరా ?

ప్రణయ వేదనల
పాడుట కన్నను
పరమా మోదం
బెదిరా ?

మృత్యు వై భవము
కీర్తించుటకన్న
నిత్యానందము
కలదే ?

ఆనందలోక
మరయుట కన్నను
కానని సౌఖ్యము
కలదా ?

సౌందర్యోపా
సనమున కన్నను
సద్వ్రత మెయ్యది
చెప్పుమా ?

భావిశాస్త్రము
జీవించుకన్న
జీవితఫల మిం
కెదిరా?



అ శా భ ం గ ము

పానకమ్మలో
పుడక నేటికిటు
పడవేసితివో దేవా!
ముద్దు గులాబిని
ముట్టబోవగా
ముల్లు విరిగెనో దేవా!
తీయని పూవు
దేనె లానబో
తేటి గుట్టె నోదేవా!
గగనమున పతం
గము పై బోవగ
తెగియెను దారము దేవా!

ప్రణయసౌఖ్యమును
పాడుజేయునీ
పంపక మేటికి దేవా?

॥పానక॥



కా ల గ తి

సంద్రత్నము హారమున వేలకె
సంద్రమ్మడుగున నణగునె యకటా?
'మేలిపూవు చెలిజడలో నలరక
గాలిని విచ్చుచు తావి వీడునే?
అడవిం గాసిన వెన్నెలయట్టుల
పడతీ! నీయందము వృథయశానే?
బూదింబోసిన పన్నీరట్టుల
పొలతీ! నీ సరసత వమ్మానే?

కాంచితి! కాంచితి!

కాంచితి కాంచితి భగవంతుని నా

కన్నలార నేడు

కళ్యాణభాగ్య భాసమానయా

కాంతరూపమున కన్నల బడియె

పడతీ! పిల్లలు కలరా నీ కని

అడిగితి నే దయతో,

పాపులయ్య పశ్చాత్తాపము బడు

ప్రణయినీజనులె నాబిడ్డ లనెన్!

మెలతా! జగతిని నీ కెవ్వరై న

మిత్రులు గలరా యంటి,

మిత్రు లొదు రనె ప్రపంచమందు ప

విత్రవర్తనము గలవా రెల్ల

అతివా! నీ ప్రాణనాథు డెవ డని

యంటి నిలువలేక,

ఆడుదానివలె హృదయము కానుక

యర్పించినతడె నా నాథు డనె

కాంచితి కాంచితి భగవంతుని నా

కన్నలార నేడు

న వ జీ వ న ము

వాడిన పూవున కేటికి మరలను
పరిమళ మొసగెదు దేవా ?

ఎండిపోయినట్టి బావి నూటల
నేటికి నూరించెదు దేవా ?

బ్రద్దలైన సంద్రపుటల నేటికి
పైకి తిరిగి పంపెదు దేవా ?

నేలను పడుచున్న గాలిపడగను
నేటి కెగురగొట్టెదు దేవా ?

పారబోసుకొన్న ప్రాణము పాత్రము
పానీయముతో నింపెదు దేవా ?

ఆశలు వీడిన వానికి మరలను
ఆశలేల గూర్చెదు దేవా ?

ప్రాణమ్ములు చేదైన వానికిని
ప్రాణము తీయగ జేసెదు దేవా ?

అంధకార గర్భ నరక వాసికి
నానంద తేజ మేటికి దేవా ?

వాడిన పూవున కేటికి మరలను
పరిమళ మొసగెదు దేవా ?

వీ రు డు

వీరు డెవడురా

శూరు డెవడురా ?

ఘోరమైన యుద్ధభూమి
మాటుమోగు ఫిరంగీల
బారులకును వెటవకుండ
బోరు సైనికుండేనా ?

ఉసురుల విసికించి జగతి
మసలకుండజేయు కూర
వ్యసనమ్ములతోడ బోరి
వశము గొనినవాడు కాడో ? || వీరు ||

శక్తి యెద్దిరా
వ్యక్తి యెద్దిరా ?

కొండ లన్ని పిండిగొట్టి
మండు మహాగ్నుల జొరబడి
దండిశక్తి జూపి వెలుగు
గండరగం డగుటేనా ?

అన్నమాట నెగ్గింపగ

నెన్ని కట్టడిదుమలైన

వెన్న జూపకుండ కోరి

కొన్నధీరు డగుట కాదా?

॥శక్తి॥

రక్తి యెద్దిరా

ముక్తి యెద్దిరా?

పాడుడబ్బు సంచులతో

కూడబెట్టి యనుభవింప

జూడలేక ప్రాణమైన

వీడెడు దురవస్థ యేన?

మనసు గొన్నకన్నియకై

ధనము ప్రాణ మైన నిచ్చి

ప్రాణయపునిర్వాణమున

తనివి గొనుటగాక నెద్ది?

॥రగిక్తి॥

వీరు డెవరుడా

మాయ డెవడురా?

మ రణా వ స్థ

అలలు ఘోరముగ లేచెడుస్వామీ
కలగుచున్నదే మహాసముద్రము!

ఇటు గాంచ మహాప్రళయమ్మే
అటు గాంచ మహాప్రళయమ్మే
ఎటు గాంచుటయును ఈ నా కన్నుల
మటుమాయ గప్పనంతవరకెగా?

॥అలలు॥

జ్వాలలు పైపై లేచెడుదేవా
కాలానలమిదె నోరువిప్పెడిని!

ఈదిశ ఘోరదవానలమే
ఆదిశ ఘోరదవానలమే
ఏదిశ బోవుటయైన నాతగువు
బూదిగాక నున్నంతవరకెగా

॥జ్వాల॥

కూలెడు కూలెడు కొండలు స్వామీ
వ్రాలుచుండె నాతలపై మిన్నులు!

తల పైకెత్తిన సంతమ్మే
తల నిటువంచిన సంతమ్మే

తల నెత్తుటయును దించుటయును నే
నలిగి హతము గానంతవరకెగా

॥కూలె॥

అలలు ఘోరముగ లేచెడు స్వామీ
కలగుచున్నదే మహాసముద్రము !



అ ధో గ తి

అ మావాస్యరాతి నాకాశమ్మునుండి
చంద్రకళతళతళ జారెను భువికి.

మలమల మాడ్చెడు మధ్యాహ్న వేళ
కన్నెరోజు విచ్చి కంపనో బడియె.

కానికాలమ్మున కన్నె చపలతను
బాల కుల్కుచు పాపపంకాన దిగియె.

అరసికులకు కనితాదాన మిచ్చి
కవికోకిలము మృత్యుగహనమ్ము జొచ్చె.

ని రా శ

క్రోరి క్రోరి వినమ్ము గొని ద్రావె దేల ?
“అదియె నా పాలిటి కమృతమ్మయ్యె.”
పారి పారి విధితోడ బొర్రాడె దేల ?
“విధియె నన్ బోరికి పిలుచుచున్నాడు.”
చెచ్చెర మృత్యువు జేరబో నేల ?
“అదియె నా కష్టాల కగును సంతమ్ము.”

స్వ యం కృ త ము

అకాశముపై చూడ్కి నిగుడ్చుచు
నదేపనిగ యోజింపకు మనసా
అకాశమ్మున నేమి గలదు నీ
యనుభవమ్ము తప్పించగ మనసా ?
చల్లని వెన్నెల నునురును రనుచును
సంతాపముపడె దేటికె మనసా ?
ఎల్లజగమ్ముల నీ వెన్నెలయే
చల్లదె ప్రేమపరాగము మనసా ?

నురనదిమెడ నూగు పద్మపతకము
మురికి చెఱువులో వేతువె మనసా ?

సరసముగ బాడుకోకిలకు కాకి
సావాస మెట్లు మేలొను మనసా ?

కమ్మతావులిడు రోజానండను
గన్నేరుపూవు గుత్తువె మనసా ?

అమృతమ్ములో విషము గలుపుకొని
అంత తప్పదాగనేలనే మనసా ?



మ న స్సా షీ

పడగ ముడుచుకొను పన్నగమ్మె కడు
భయము గొల్పునో దేవా !

కడలి శాంతముగ నున్నయప్పుడే
కడుభయ మిడునో దేవా !

నిద్దుర దోగెడు సింగపుగురకయె
నీరుజేయు దేహముదేవా !

సద్దేమియు లేని నిశీథమ్మే
సంతాపము హెచ్చించును దేవా!

మృత్యువుతలపే సంతోషలతను
మోడువడగ గొట్టును దేవా!

సత్యదీప్తమా నీ తేజమ్మున
సన్నగిల్లె నాయాశలు దేవా!



ని వృ త యా భా ర్థ్య ము

జలబిందువులో భాస్కరుచింబము
తలతల మెఱయుం గాదే దేవా?

నిష్పరవ్యయందున ప్రశయేశ్వరు
నిటలాగ్ని యణగియుండదె దేవా?

ప్రకృతి ప్రేమమంతయు సంజప్రియుల
వలకు కౌగిలుల లేదే నేవా?

నిశ్చలభక్తుల హృదయపీఠముల
నీ వధివసించి వెల్లవె దేవా?

ఆ శా బం ధ ము లు

త్రి శిగితి నెన్నో దేశమ్ముల బడి
దొగకునొ చక్కని నెల వంచున్
రాగము లెన్నో హాయిగ బాడితి
రక్తి దేస గల్గునొ యంచున్
యెక్కితి నెన్నో పర్వతమ్ములన్
చుక్కల బట్టుదునొ యంచున్
వేవిధమ్ములౌ ప్రేమల సోలితి
ప్రేమగుట్టు గాంతునొ యంచున్
ఇచ్చితి నెందరికో హృదయపుధన
మీవిపండు పండునొ యంచున్
ఎన్నోపూవుల పూజల సల్పితి
నీశ్వరుకృప గల్గునొ యంచున్

అ కా ల కు సు మ ము లు

ఇప్పుడే తలజూపెద వేటికి ని.

న్నెవరు గాంతురో వెట్టిచంద్రుడా,
ఎల్లెడ సూర్యుడు వెల్లుచుండ నీ
చల్లదన మ్మేరికి కావలయున్ ?

కమ్మతావులను నేటికి నెల్లెడ
జిమ్ముచుంటివే సంపగిపూవా,
ఉమ్మరించు నీ వేళ నెవరు నీ
కమ్మతావు లానందంచేరే ?

కుంకుమ పసుపులు మోముపై పూసు
కొందువేల పార్వతివలె సాధ్వీ,
సంకరయువతులు నీ దేదీప్యపు
కుంకుమ తేజము మెచ్చెదరే ?

కూ కూ యని తేనె లొల్కు బాడుచు
గుండెలు కరిగించెదేల పికమా,
కాకు లెల్లెడల కావు కావు మన
నీ కలకంఠము వినబడునే ?

గొం తె మ కో రి క లు

కడనలతో ముంచి పారబోయం

గలవె కడలిసీళ్లన్నియు మాల్?

చేతుల దేకుచు హిమాలయాగ్రము

జేరంగలవే కుంటిముదుసలీ?

పైపై వలపులనే, ప్రియా, ప్రణయ

పారావారము చాటంగలవే?

కర్మలచేతనె యీశ్వరునూపము

గాంచంగలవే ఛాందసోత్తమా?



క ను మూ త

క్రోడత్రాచ కనుల కూసమ్ముమూసె

మృగరాజుకన్నుల మూయించె నెండ

ముద్దయ నెమ్మోము మూసె ముసుంగు

కవించుచు మోహంధకారమ్ము మూసె.

నా జీవనదము

అకటా నాజీవనదం బిదియే

మడవుల గుట్టలబడి పారున్ ?

ఒకచో నేనియు చల్లనినీడల

సుకమగు కౌగిలి యబ్బదయ్యెగా !

ఆడుట గుట్టలతోనే, పాటలు

బాడుట గుట్టలకొరకే, అకటా !

వీడెను జనసత్వములన్నియు నీ

పాడుకొండ రాళ్ళపైన దొర్లక !

ఇంతేనా ? ఇంతేనా ? సౌఖ్యం

బీజన్మకు నిక నింతేనా ?

సుంతయైన దయ లేదా దేవా ?

ఎంతకాల మిటు లోపిక బట్టెద ?

అకటా నాజీవనదం బిదియే

మడవుల గుట్టలబడి పాటున్ ?

ల జ్ఞ

మాటలైన తిన్నగరావే, నను

పాటపాడు మందు వేమి దేవా ?

మేటిగాయకుడవో నీకడనే

పాటపాడు తేమిసొంపు దేవా ?

పదములకూ రేపే యెఱుగని నే నెటు

పాటల నల్లంగలనో దేవా ?

హృదయ సుమము విచ్చకయే యెటు జి

మ్మెడు భావపరిమళము నోదేవా ?

తల్లిబోవ చిన్నతనముననె వే

తల్లుల ప్రేమను బోచినదేవా ?

పిల్లని చింతాగానము విన నీ

యుల్లము నిజముగ గోరెనె దేవా ?

మాటలైన తిన్నగ రావే నను

పాట బాడుమందు వేమి దేవా ?

తెలిసీ తెలియని పలుకులు

పదిమందిలోన పాటబాడుమని

బలవంతము జేయకు నాథా !

పదిమందిలోన పాటలు బాడగ

భయము సిగ్గు వేయును దేవా !

పలువుర రంజింపగ నిచ్చకాల

పాటలు రావే నోటికి దేవా

తెలిసీ తెలియని పలుకుల గూర్చిన

వలపు పాటలే వచ్చును దేవా ! ||పది||

చనువు నీ కడం జాల గల్గుటను

వినుపింతు ప్రేమ మెల్లను దేవా !

కనికరించి యొక్కడవె నా ప్రణయ

గానము వినరాలేవా ?

పదిమందిలోన పాటబాడుమని

బలవంతము జేయకు నాథా !

ఇంకెన్నాళ్లు?

(పాట: యమునా కళ్యాణి)

ఈ విధి నింకెన్నినా

ల్భిలను నేను కష్టపడుట? (పల్లవి)

కామ్యపదవు లందకయే

వ్యామోహమున దగులుక నీవిధి॥

దాశేషణచే పరగతి

దలప కంధకారమున నీవిధి॥

చేజే స్వీకృత కూర్చిన

రోజువూదండ వాడి

మోజు సన్నగిల్లిపోయి

రోజులు చింతతోగడుపు చీవిధి॥



మానవవాంఛా నిష్ఫలత్వము

అరికసమ్మన చుక్క లల్లుకొనుచుండె

పక్షులు వినవీధి బర్వచునుండె

సాయంతనపుగాలి చల్లగా వీచె
 బయటను ప్రకృతి సంపదగాంచబోదు
 నాటుటమాత్రమే నావంతు సుమ్ము
 ఫలము గాంచుట నీదు పనియె వృక్షమ్మ!
 మన్నభక్తిడయే మనుజుకృత్యమ్ము
 పుత్రోద్భవం బాట పూర్వపుణ్యంబు
 కాలమ్మురానిదే కలుగదు సుఖము
 కర్మమ్ము తొలగకే కష్టమ్ము పోదు
 ఆరటపడినంత యబ్బునే జయము?
 రమ్మన్నవచ్చునే రాత్రి సూర్యుండు?

తైలామజ్జాన్

“తైలనోయీ ప్రియా, కన్నులార గనవె!”

యనుచు పిలచిన గొంతుక నానవాలు
 బట్టినట్లుగ కనులిట్టె పైకి నెత్తి
 చటుకునను మూసి, మజ్జాను సంచలింప
 కుండ జపమాలికం ద్రిప్పుచుండ జూచి,

లైలయను రాగపవనసంచాల యౌచు
 గద్గదక్లాంతి నిట్లను కరుణదోష,
 “గట్టులను పుట్టలను దాటి కాననముల
 గడచి యేల్లెన్ని యో యీది, కట్టకడకు
 సన్నిధిం జేర ఫల మిదా కన్నులకును?

మరచితో గాఢవై రాగ్యపరవశతను
 లైల మున్నుండె నీప్రియురా లటంచు?
 లేక దోహాశ్మనా నాదు రాకచేత
 భగ్నప్రిణయంపుగాఢ జ్ఞాపకము వచ్చి
 పాపినా నన్ను గాంచగా నోపలేవా?

విధివశత చాపలమ్మునన్, వేరొకనిని
 పెండ్లియాడితినేగాని హృదయ మెల్ల
 నిండియుంటివి, నీవె నా నిశ్చలంపు
 ప్రేమ, సర్వేశ్వరుండును నే మెఱుంగు?

నాథ! మన్నింపవే దయ న్నాదు పాప
 చయము, నెల్లప్పు డిదిగ నీ చరణదాసి
 నౌచు జీవమ్ము గడపెద నాథ, కనవె!

ప్రాణముల మరపించెడు ప్రాణ మిచ్చి
 దివ్య దివ్యామృతముకన్న దివ్యమైన

నీదు గానామృతము గోలి, నిన్న గూడి
నిభృతనికుంజ గృహముల నెల్లకాల
మీ నవోద్యానమున విహరింపనీవె ?”

అనగ, మజ్నాను సూర్యనియట్లు వెలుగు
వదనమున గ్రమ్ము జడల నావలకు దోసి,
కన్నలను విప్పి, లైలను గాంచి, నవ్వి
“లైలవా? కల్ల; నీ వెట్లు లైల వాదు ?

విశ్వమెల్లను దానయై వెలుగు నామె
స్వచ్ఛకాంతిదా సంఘిన్నశకలి వేమొ?
అంతియేగాని లైల పీ వన్న సమ్మ
నిదిగొ నా లైల నీకు జూపింతు గాంచు”
మంచు లైలాయనుచు గౌగలించి లతల
పూవులను లైలా యంచు ముద్దుగొనుచు
పక్షులను లైలా యంచు పలుకరించి
పలుదిశల లైలా యంచు పరుగు లిడుచు
బోయె మజ్నాను ఆనందపురము జేర.

ఆ శా కి రణ ము

శుభ్రజ్యోత్స్నకు వన్నె గూర్చు నీ
సోయగంబు గనువారే లేరే ?
విభ్రాంతి గొల్పునీ దివ్యప్రభ
వీక్షించువారు లేరే కాంతా ?
రాల్లరగించెడు నీప్రేమరాగ
మాలించువారె లేరే యింతి ?
కాలము నిగవధి పృథ్వి విపులమా
జాలింబడియెడ వేలే బేలా ?



గ గ న కు సు మ ము లు

ఆ కాశసుమముల నంద మానంచు
పొలతి యాశాలతా బోషింతు వేలె ?
శ్రీకృష్ణపదదివ్యసీమ శోభిల్లు
పూజాసుమంబుల బూయింపరాదె ?
పలురంగులను కన్ను లలరించునంచు
నాశాదశమ్ముల గోసెదే లింతి ?

శీత విఫలవాత శాతాసిహతిని
పలురంగులాకులు నిలువ వోబేల ?

బంగారుచెండ్లట రంగారునంచు
కాంతౌఫలమ్ముల కాసీంతె యింతి ?
క్రూరమృత్యువిషోరగోగ్రకీలలను
అమృతఫలమును విషమ్మయి పోవునేమొ !



ఆ ద ర్శ ము

ఆ కసమున చిటునుబ్బుల చాటున
నడగి దాగుమూత లాడె దేలే ?
నీ కళ్యాణాకృతి శోభతెలియ
నిలచి తాండవము నేయవె మూర్తి
చినుకుచినుకులుగ తేనెతుంపురుల
జిలుకుచు చవు లూరించెద వేలే ?
ఘనధారాపాతముగ నమృత మా
కాశవాహినీ వర్షింపగదే !

కూనురాగముల దీయు న న్నిటు
కొనిపోయెదవే వింతసీమలకు ?

మానిని, యిచ్చట నొక్కొక్కత నిలిచి
మదిలోనిమాట జెప్పిపోగదే ?



జీ వ నా వ

ఎన్నిసంక్రముల నెన్నినదంబుల
నీ జీవనావ గడపితి నౌరా

కన్నలకు నెత్తు రెగదట్టెడు నది
జ్ఞాపకమ్మనకు వచ్చెడు నేనిన్ !

ఘోరమౌ తుపానుమధ్యమున బడి
కొట్టుకొనుచు జీవితాశ వీడుచు

కారుణ్యరాశియౌ పరమేశ్వరు
కరుణ నెట్లొ బ్రతికి బైటబడితిన్.

సుడిగుండంబుల జిక్కుక బిటబిట
సురసుర దిరుగుచు మునుగుచు దేలుచు

నడియాసగ నెంచి బ్రతుకుపెల్లను
గడచి యెట్టులో తప్పి బ్రదికతిన్.

నిర్జనంబులౌ ద్వీపాంతరముల
నెట్లెట్లో చేరి యచ్చటను తి

ర్యగంతువులను బోలి జ్ఞాన మను
నది యేమాత్రము లేక తిరిగితిన్.

మలమాంసమే మృష్టాన్నమ్మటు
మెక్కుచు ఘోరజలంబుల ద్రావుచు

కాలవశుడ నై కూరభోగినుల
కొగిలుల జొక్కి విషరుచి గంటిన్.

పడిపడి యిడుముల బడరానిపాట్లు
బడి కలగి తలగి యలజడి బెగ్గలి

కడ కాపరిమేశ్వరు నవ్యాజపు
కరుణచేతనే బ్రతికవచ్చితిన్

సాయంకాల మ్మరుణవదనుడై
సముద్రగర్భము జొచ్చెడు సూర్యుని

వేయాటువిధముల దీనుడనై
వేడికొంటిని నన్నిటా జేర్చుమంచు.

కడకు కంటి నా తపఃఫలమ్ముగ
కరుణాహాసోదంచితమ్మాత్రిని

కడచి బడసి చింతనామృతమ్మును
కన్నీళ్ళ తీసి నాత్మను దనిపితి

నెన్నిసంద్రముల నెన్నినదంబుల
నీ జీవనావ గడపితి నౌరా!

కన్నులకు నెత్తు రెగదట్టెడు నది
జ్ఞాపకమ్మునకు వచ్చెడి నేనికా!



వ రు స వా వి (క ల)

సక్తియ్ నేను గూడి సరస
సల్లాపము లాడుకొంచు
వాకిట నిలుచునియుండగ
వచ్చె నొక్క బేరగాడు.

సంతసరుకు లమ్మువాని
చెంత జేరి సంతసమున

వింతలెల్ల గాంచుచుండు

నంతలోన నప్పుడటకు

॥సకియ॥

చిన్ననాటి చెలిమితోడి

చెలులు వచ్చి మమ్ము గాంచి

వింతసంతసమ్ము జెలగ

“నింతి, యెవ్వ రీత?”డనిరి.

ముద్దుమోము నెల్లెడ ముసి

ముసినగవులు మొలక లెత్త

“నరరూపము దాల్చి దిగిన

నారాయణమూర్తి”యనియె ॥సకియ॥

“నరరూపము దాల్చి దిగిన

నారాయణమూర్తిగాని

అక్కరొ, మీ యిద్దరికిని

యెక్కడిదే చుట్టరికము?”

వదనము వికసించి వెలుగ

బదులుమాట జెప్పకుండ

హృదయమునకు గట్టిగ న

న్నదుముకొనుచు నెవ్వెచెలియ ॥సకియ॥

ప్రేమ ప్రయాణము

దీపముచుట్టును మిడుతవోలె నే
తిరుగుచుంటి నోదేవా.

ఏ పగిదిని నా పాపము బాపెదొ
నీయదె భారము దేవా!

త్రాచుబాముతో సయ్యాటలనే
సల్పుచుంటి నోదేవా

కాచుటకును నీవుదక్క నెవ్వరు
కల రిక దిక్తోదేవా!

నీటిబుగ్గపై మహాసముద్రము
నీదుచుంటి నోదేవా

నీట ముంచినను తేలవేసినను
నీదే భారము దేవా!

చెలియతోడ నిశి ప్రేమప్రయాణము
జేయనుంటి నోదేవా

వలపుదీపికలతో మా బాటల
వెలుగజేయు మోదేవా!

దే వ ద త్త ము

చిలుకలు కొటికిన పం డొక్కటి నా
చేతుల బడె నో దేవా,

తెలియు నెట్లు తీయనిదో విషమో
తినకుండగ నో దేవా?

త్రోవ బోవుచుండ దండవీడిన
పూ వొకటి దొరికె నో జేవా

తావి కమ్మనిదో తలనొప్పిడునో
యేవిధి తెలియును దేవా?

అక్కలు తెగినట్టి పిట్ట యొక్కటి
అక్కున 1గొంటిని దేవా

ఎక్కరణిని 2పెంచి బాగుజేసెదో
3నీకే వదలితి దేవా!

1 బడెనో 2 పెరిగి పెద్దదానో 3 ఎవ్వరికెఱుగో దేవా!

క వ రు

కవరు వచ్చిందంటె
గంపంత ఆశతో
కాలు విరిగేటట్లు
గప్పుమని గెంతాను.

కాని ఆకవరులో
కంసాలి వ్రాసినా
కంగాళివుత్తరం
కళ్ళ జూచేసరికి
పొంగిపోయినచునను
కుంగిపోగా అట్టె
కుర్చీలో సిగ్గేసి
కూలబడి నవ్వాను.

అ వ స్థా భే ద ము

లేమావిగుల్ల
మెక్కెడు పికమా
లేకితిండి నీ
కేలనే ?

పూవుల జాడల
బోయెడు హరిణీ
ముండడొంక బో
నేటికే ?

సురనదిజలముల
తూగెడుహంసీ
మురికి చెఱువు జొరె
దేలనే ?

ఇంగిత మెరిగిన
మనమా నీ కీ
యెంగలి యోజన
యెట్టిదే ?

శి వ రా త్రి

పరమశివా యని నోట నిండుగా

పల్క వేమిరా యీ వేళయినా ?

కరుణామయు డతడే కష్టమ్ముల

గట్టెక్కించును రా, ఓపాపీ !

పావనగంగాస్నానము జేసుక

పారదోలరా పాపము లన్నియు

నీ విధి నైనను పెరిగియున్న నీ

యిహజన్మపాప మేగెడునేమో !

కొండకోనలో నల్లదె శివపూ

జుండు పార్వతిని మది నిలుపుమురా

దండికాంతు లిడు నామెదీపికలు

తలగదోలురా నీ పాపతమము !

కరముల తాళాల్ కాళ్ళను గజ్జెలు

కలిగినాట్యము న్నలుపుమురా

పరవశముగ శివతాండవ మాడుచు

దురితదూరమా నిద్దుర గనరా !

పరమశివా యని నోటనిండుగా

పల్క వేమిరా యీ వేళయినా ?

* కు తు బ్ మీ నా ర్

ఇది మొగల్ దినానమా?

ప్రళయశినమహాశ్మశానమా?

ఇది విజయస్థంభమా?

చలవిద్యుచ్ఛండ్రచూడదంభమా?

ఇవి జీర్ణసమాధులా?

ప్రమథగణ నివాసవీధులా!

ఇది యవన వికాసమా?

నతేశ తాండవవిలాసమా!

* ఈ గీతాభావము సముద్రగంభీరము. 11 వ నవంబరు తేదీని ప్రపంచములో అన్ని దేశాలలోనూ యుద్ధములో చచ్చినవారిని జయించినవారిని కూడా స్మరించటానికి సభలు చేస్తారు. ఈ రోజున (11-11-32) ఢిల్లీ రాజధానిలో ఆంగ్లేయులు విజయకోలాహలం చేస్తున్నారు, ఆబాలగోపాలం రోజంతా. నాగుండె పీక్కునిపోయింది. వేదన తగటానికే కుతుబ్ మీనారుకు పోతని. అచ్చటి చిత్రము చూచి వ్రాసిం దీపోట. ఢిల్లీ సామ్రాజ్య మెవరిది? ఇప్పుడు విజయకోలాహలం చేస్తున్న ఆంగ్లేయులదా? కుతుబుమీనార్ విజయ స్థంభము గట్టించిన ముసల్మానులదా? సాండవులకు ఆశోక పృథ్వీరాజులకు వారసులైన ఆర్యులదా? ఒకప్రక్క కుతుబుమీనారు, ప్రక్కన ఆశోక స్థంభము, ఒకప్రక్క ముసల్మాను మసీదు, ఖిల్లా, ఇంకొకప్రక్క ఆర్యదేవాలయము దుర్గమా! పాడై రూపుమాసి పోతూవున్న ఈ వృథయదృశ్యాలపైనా పరదేశవాసులైన ఆంగ్లేయుల పరిపాలనా!! భావకవి సమాట్టనైన నాదికొదా యీ ఢిల్లీ!

*?

నిష్ఠలేని జన్మ కొనగె నిష్ఠసిద్ధి కనకదుర్గ
పాపినైన నాకు పరవపదము జూపె శ్రీరామాడు.
లోకము నను మోసగించె నాకము న స్నేహడించె
ఏకర్మము జేసినాను ఇంత బాధ యేల కలిగె!
ఆంధ్రమాత నన్ను కాస్త ఆదరించి యున్నయెడల
ఇంతదూరదేశానికి యేల వలస రావలయును?
ధిల్లినగరమ్ము కన్నతల్లిలాగ కౌగిలించి
ఉల్లములో చింత దీర్చి ఊపిరి పోసింది నోట
కానివేళ చేరదీసి కడుపునిండ తిండిబెట్టి
కనికరించె నీధిల్లకన్న ఆపు లెవరు నాకు?

* 19-11-32.

నా స్థితి

వెన్నెలరాత్రిళ్ళు వేగించలేక
చుక్కల సొబగుల్లు చూడగాలేక,
తలవాల్చి నాస్థితి దలచి కుంగేను,
కుల్లి కుల్లి లోన కుమిలి పోయేను !

రాజులలో కవిరాజునా నేను
పాడుగుహలో నేడు పారాడనాయె,
కోకిలలందును పుంస్కోకిలము నేను
గొంతునొక్కుకు మూల కూరుచోనాయె !

అమృతహస్తా, చిల్లు ఘమృతబిందొకటి
గొంతెండిపోయిన కోయిలనోట !
కొయ్యబారినమేన కోరిక లీన
రిక్క పెట్టవె కాస్త చక్కిలిగింత !

తా జ్ఞ మ హా ల్

మామిడిచెట్టును అల్లుకొన్నదీ
మాధవీ లతొకటి

యేమా రెండిటి ప్రేమసంపదా
యింతింతనలేమూ !

చూడలేక పాపిష్టి తుపానూ
ఊడబీకె లతనూ,

మోడయిపోయీ మామిడిచెట్టూ
మొగము వేలవేసీ,

ముచ్చటైన ఆకులు కాయలనే
వెచ్చని కన్నీళ్లొడ్డి,

పచ్చనాకులా బొమ్మరింటిలో
పండొక్కటి రాల్చి,

మామిడిచెట్టూ మాధవిలతతో
మాయలొ గలసింది

కామితమిచ్చే మామిడిపండ్లూ
కవులకు మిగిలింది !

ప్రణయాంజలి

ఇంతయప్పుడె యితరమ్ము నెఱుగనట్టి
విమలమతి నిన్ను ప్రేమించి విఫలమొంది
మరణమునకయి చూచుచు మృగ్గుచున్న
న్నహితుని ప్రణయాంజలిం జేకొను మిదె!

మెఱుపుదీగె మొగిలుతోడ మేలమాడు
నట్లు చిరునవ్వుల న్నన్న నలరజేసి
ప్రాణములకన్న నీపె నా ప్రాణ మనుచు
మురియుచుండగ నన్నింత మోసగింతె?

ఆసకముదాక బొంగెడు నాస లెన్నో
వనిత! నీచెంత సఫలమ్ము బడయ నెంచి
మురియుచుండగ నన్నింత మోసగించ
న్యాయమానమె చెలియ అన్యాయముగదె!

పోనిలే, అంతదయ నీకు బుట్టకున్న
కర్మమని యెంచి గడపెద కాల మెట్లొ,
ఎంచియో యెంచకో ప్రేమ నించినాను,
బ్రతికెనను చచ్చినను నాదు ప్రాణ మీవె!

జీవ మింక దాల్చినేల?

చెవి కింపుగ బారుచునో

సెలయేతా యేమందువె?

“చెలియ నిన్న మోసగించ

జీవ మేల దాల్చు”వనెదె?

చెలియ మోసగించె, నిజమె

జీవ మింక దాల్చినేల?

కోర్కులన్ని వమ్ములయ్యె

కొనుము ప్రాణముల వేగమె!

వెనుకనుంచి కూకూ యని

పికమ, నన్ను బిలుతు వేల?

“చెలియ నిన్న వలచె రమ్ము

వలదు విడువ ప్రాణ”మనెదె?

పికమ నీదు మాటల విని

వెట్టి నౌదు ననుకొంటివె?

ఉవిద నన్ను వలచుభాగ్య

మున్న నింత యేల మునుగు?

పికమ! నా దురంతము చెలి
వీసు లలర జెప్పగదవె,
కరుణమిగిలి యున్ననన్ను
మరువకు మని వేడగదవె !

కా మి ని
(కల)

మల్లికలారా, యేటికి మీ కీ
యుల్లాసము నా కెఱుగంజెపుడీ,
ఉల్లమ యేటికి నిట్టులు దడ దడ
నూరక కొట్టుకొనంగఁ.
అది యేమో నా కనులకు గన్పడు
నతివ యొకో లేకచ్చరయో?
పస దిలకించగ నీ చెలి యప్పర
భామలనుం దలదన్నుఁ.
వనితసొగసు నా హృదయరాజ్యమును
వశము గొనియె బలవంతముగా, నీ

సతిప్రేమ గాంచుకంటెను మేలౌ
సౌఖ్యము కలదే జగతిన్ ?

ఇంతి ! నీ వేలోకముదానవౌ
యెరుగ నొకించుక యైననుగానీ,
నిన్ను గన్న నిముసమందె నా మది
నీయందే తగిలెన్.

పున్నమచందురు సాక్షిగ నిపు డో
పొలతీ నను చేపట్టంగదవే,
నిన్నే వలచితి నిజము నమ్ము మో
కన్నెరొ నామాటల్.

మిన్నున చుక్కలు మినుకుమినుకు మని
మివులన్ కులుకుచు చోద్యము జూచెడు
కనుమా, పూదావుల గొని చల్లని
గాలి వీచు మదియలరన్.

చందమామ యా పిల్లమబ్బు జొలు
చందము నూటక చూచెదవేలే?
అండకత్తెరో అటు జూడకుమీ
ఆలకించు నా పలుకుల్.

తెలియనిబాసల నడ్డు జెప్పెదవు
నిలువం గలదే ప్రాణము చెలియా?

మాటలతో జాగేల చేసెదే
మంచిది ముద్దొక టీవే.

ఆహాహా ! యీ ముద్దు తీసి కల
యమృతమైనను సరియశానే,
సకియా, యిన్నాళ్లకు నాజన్మము
సార్థక మయ్యెంగాదె!

అది యేమే, ఒక ముద్దుతోడనే
అంత మొందెనే మన నెయ్యము చెలి?
దయమాలి మెచటి కొంటిగ నను విడి
దాటి పోయినావే ?

చందమామ యీ నల్లమబ్బుజారు
సంకున నెచటికి మాయమైతివే?
సుందరి, నిమిసము మెరిపు మెరిసి కను
లందు దుమ్మునిడి పోతే!

అని యేమే నాజనకురూపు గొని
యడలించె దొడలు నీరై పోవగ
ముదిత వింత దుష్టచరిత వెవతెవె ?
మోహినివా ? అల కామినివా ?

నాట్యసుందరీ
అమృతాంబుజం
అమృతాంబుజం
అమృతాంబుజం

ఆడవె, ఆడవె

అన్నలమిన్నా

ఆడవె లేనదు

మల్లలనాడన్

ఆడెడు నీనడుమందము గాంచిన

నల్లాడవె ప్రేమను లోకంబుల్ ?

॥ఆడవె॥

పాడవె, పాడవె

భామామణిరో,

పాటలాధరము

బాగులు గుల్కగ

వలపు జిల్కు నీ పాటల విన్నన్

పరవశ గాదే ప్రకృతి యెల్లన్ ?

॥పాడవె॥

చూడవె, చూడవె,

సుందరవదనా !

సోగకన్నులన్

సోలగ ప్రేమము

సొంపు గుల్కు నిన్ జూచినంతనే

చుక్కలు సైతము సోలవె ప్రేమన్ ? ॥చూడవె॥

ప్రేమ తత్త్వము

ఎద మెత్త నొట్టకై
సొదగుందరా అంత
మది గల యహమ్మంత
వదలిపోవునురా

॥ఎద॥

వల పెఱుంగక బ్రతికి
కులికి మురిసేకన్న
వలచి విఫలమొంది
విలపింప మేలురా

॥ఎద॥

చెలివలపు లేని నీ
కలిమి కాల్పనె వినుము
వలపు దీగెనె జీవ
ఫలముకాయునురా

॥ఎద॥

ప్రేమకన్నను యెక్కు
వేముందిరా యెల్ల
కామ్య పదవులకన్న
ప్రేమె యెక్కువరా

॥ఎద॥

ప్రేమించు నుఖముకై
ప్రేమించు ముక్తికై
ప్రేమించు ప్రేమకై
యేమింక వలయురా

॥ఎద॥

కోకిల

ఈమావిపై నుండి
ఈవు కూ కూ యంచు
నామావి పైనుండి
ఆపె కూ కూ యంచు
నేమి బాసల జేతురే,
కోకిలా,
యేమి బాసల జేతురే!

ప్రకృతిజన్యంబులై
పరమరమ్యంబులౌ
భావముల నొండొరుల

ప్రణయ మొల్కెడు నట్లు
పల్కరించుచు నుంటిరే,
కోకిలా,
పల్కరించుచు నుంటిరే?

మనుజుల కగమ్యమై
మహితశక్తి గల్గి
పరమామృతము లొల్కు
ప్రణయవాక్కుల మీరు
బాస లాడుచు నుంటిరే,
కోకిలా,
బాసలాడుచు నుంటిరే?

పరులు విన్నను మీదు
పరువు పోవు నటంచు
పాడు లోకము జూచి
భయమె లేకను వలపు
పలుకు లాడగ జెల్లునే,
కోకిలా,
పలుకు లాడగ జెల్లునే?

పరమ ప్రేమస్వరూ
పంబులై లోకాల

పావనంబుల జేయు
ప్రణయకవులౌ మీకు
పరు లనేవా రుందురే,
కోకిలా,
పరు లనేవా రుందురే ?

చెలియయును నీవలెనె
చివురుటాకుల మెక్కి
చెవులపండువు గాగ
చిలుకంగ గానమ్ము
చింత నీ కేమున్నదే,
కోకిలా,
చింత నీ కేమున్నదే ?

చెంత గూర్చుని మోము
చెలుపు గుల్కగ వలపు
దెలుపుచుం బలుకంగ
చెలి చెంత లేని నా
చింత లెన్నడు తీరునే,
కోకిలా,
చింత లెన్నడు తీరునే ?

పాడవే, కోకిలా,
పాడవే, యింపుగా
ప్రాణముల్ హాయిచే
పరవశ మొందగా
పాట పాడవె తీయగా
కోకిలా,
పాట పాడవె తీయగా

చందమామ

తెల్లమబ్బుగుఱ్ఱము నెక్కి తేజరిల్లి
స్వారిజేయుచు బోవు నో చందమామ!
యేల నీ కంతగర్వము? ఎల్లకాల
మొక్కతీరుగ సంపద లుండునోయి?

పండువెన్నెల జగ మెల్ల బర్వజేసి
అందరిమనంబులన్ గొని హాయి ముంచి,
ఎల్లలోకాలకును రాజు నేనె యంచు
కుల్కుచుందువుగా వెట్టిగొల్లవోలె.

కష్టసుఖ మెఱుగని నసికందుబిడ్డ
చందమున గంతు లేసెదు చందమామ !
కాలపరిపాకమున నీకు గల్గబోవు
గతి దలంపుమ నిశ్చలమతిని సుంత !

అంధకార మలీమనం జాచు జగతి
ప్రళయకాలమహాబ్ధి నిర్మగ్నయల్ల
చూడ దుర్భేద్య మానప్పు డేడ బోవు
నీదు రాచటికంబు వెన్నెలయు చంద్ర !

కష్టభాగ్యుడనౌ నన్న గాంచి మంద
హాసమున పరిహసించెద వార, చెలియ
చెంత లేదనియేన? నీ వింత యొడలు
మరిచి న న్నిట్లు మతిమాలి పరిహసెంత ?

పలవ ! పోపొమ్ము నీ తోడ వాదు లేల ?
చలువతిన్నియపై ముద్దుచెలియమోము
మోహపారవశ్యంబున ముద్దు గొంచు
బుద్ధి జెప్పింతు పొమ్ము నీ పొగ రడంగ.

కో యి ల

క్రూ యనుచు దీనముగ గూయు కోకిలమ్మ !
చింత నీ కేలనే ? యెంతో సంతసమున
సరసపల్లవభాగ్యవసంతమందు
గున్నమావులపై నెక్కి కోర్కి- దీర
లేజివుల్లను మెక్కుచు, లేతమనసు
గల పులుగ వౌట రాగంబు నిలుపలేక
హాయిచే సోల లోకంబు కూ యటంచు
కూయుదువు గాదె నెమ్మది కోర్పు లూర !

పరమసంతోషయుత గానపారవశ్య
కలన నొడ లెఱుంగకను జగంబు మరచి
విస్ఫుటంబుగ బాడు నీ విమలగీతి
నే డిటుల నింత దీనమానేమి చెవుమ ?

వెట్టిలోకంపు గోలను వెక్కిరింప
మావి కడగొమ్మ గూర్చుని మధురఘణితి
మనసు కరుగంగ 'నేల నో మనుజులార
పోరు ?' లని ప్రేమతత్వంబు బోధనేతె ?

వెన్నెలల చంద్రు డెల్లెడ విరియజల్లి
వలపుకలిమిని మో మెల్ల చెలువుగుల్క

మోహమున మోగిలుకన్నియమోము ముద్దు
గొనెడుచందము గాంచుమా కోకిలమ్మ !

లందరును సంతసమ్మున నలరువేళ
తాళవృక్షంపుటాకుల దాగి యేల
కో యనుచు విలపించెదు కోకిలంబ !
చెలియ నెడబాసినావె వెన్నెలలవేళ ?

ఇల గల వియోగులందున నేనె కష్ట
భాగ్యుడ నటంచు లోలోన వగచుచుండ,
జత కుదిరినావె నావలె వెతల గుండ
దుర్దశల వింతన్నేహితుల్ దొరుకుదురుగ !

చెలియ నెడబాసి నెమ్మది చింత గుందు
నేను పాల్గొనగల జమీ నీదువెతల
కష్టముల చవిజూచినగాని పరుల
వెతల గాంచి కన్నీళ్ళను విడువగలమె ?

మధురఫణితి కూ కూ యని మనసు కరుగ
సొదల జెప్పుచు చింతల సోలజేయ
గలవు నీ దీనమృదుగానకలస నదియె
నేరకుండిన వగతుమే నీదుగతికి ?

అకట! నీ గానమహిమ నా కబ్బెనేని
మాటలం జెప్పగారాక మదిని పొంగి
పొరలెడు వియోగదుఃఖంపుతరగ లేచి
జగతి చింతల ముంపగా జాలదొక్కొ?

బిచ్చ గాడు

శ్రోవ గాన్పింపకున్నదో దేవ! కనులు
మసక గ్రమ్మెడు, నెమ్మది మాంద్యతమము
గప్పుచున్నది, యింకెంత కాల మిట్టు
లంధకారము లోకమ్ము నావరించు?

ద్రించినట్టి మో మెత్తక, దేహి యంచు
చేతులం జోలె గట్టుక, జీర్ణవస్త్ర
ములను దాలించి ప్రణయభాగ్యులను బిచ్చ
మడుగ నొకరైన నొకపట్టె డిడరు దేవ!

జగతి ధర్మము శూన్యమై చచ్చెనొక్కొ!
లేక నాకర్మఫల మొక్కో, ఈ కరణిని
అకలి దహింప కరుణ నమ్మా యటన్న
పలుకువారలు లేక చావంగనుంట?

అన్నియాసలు వ్యర్థము లయ్యె తండ్రీ !
నీవుదక్క నా కింక దిక్కెవరు లేరు,
నీదయారమ్యరూపము నింక మరుగు
పరుపబోకుము భక్తుని కరుణ గనుము.

పాటకుడు

వీణె చేజారి పడిపోవు, వ్రేళ్లు శుత్రుల
నింపుగా మీటి రాగ మొప్పింపకుండె,
గొంతు బొంగురు వోయెడు, నెంత చించు
కొంచు బాడిన నీవు గాన్పించవేమి?
హాయిలో మున్ని మాయమై పోయినావో?
పరవశత జెంది భక్తుని మరచినావో?
దేవ, నా కింక నెపుడు నీదివ్యదర్శ
నమ్ము నిచ్చెడు? నాపాట కంత మెపుడు?

వి ర హి ణి

దీప కళికలు విన్నవై తెల్లబారె
పాన్పుపై నిడ్డపూవులు వాడిపోయె
పిట్ట లన్నియు తమ గూళ్లు వీడి పరచు
స్వామి, నీదాసికడ కింక వచ్చుటేమి?
కనులు మూతలువడి నిద్ర గమ్ముచుండె
బడలికంజేసి అవశశ నొడలు తూలు
పరవశగ జూచి నాసిగ్గుతెరను జీల్చి
చోరువలె పట్టుపడకుండ పారిపోవు
నప్పుడైనను దయ యుంచి యంతరంగ
మందు నాప్రేమ మన్నించి, మరచిపోక
లేసి, నీముద్దుమోమును జూపి వేగ
నామనోలోలతను బాపు నాథ! దేవ!

ప్రొ ప్తి త

ఎవరు సంతోషింప నీ యలంకారంబు ?

ఎవరు గని మెచ్చుకొన నీ సొమ్ము లెల్ల ?

ప్రవిమలాత్మక ! దేవ ! ప్రాణేశ ! నీవుగా ||కెవరు||

నిదుర బట్టక రేల నీమనోహరరూప

మెద నిల్పి నా జీవితేశ్వరుడ వీవె యని

పదిలముగ నిన్ను నే బట్టుకొని కౌగిలిడి

మది పొంగి కను విప్ప మాయమైపోతి విం ||కెవరు||

బాలసూర్యునికాంతి గేలి సేయగజాలు

ఫాలమున తేజస్సు ప్రభవిల్లుచుండగా

లీల లొప్పెడుమూర్తి దాల్చి నా దగుమనో

లోలత్వము బాప జాలిగొని రావైతి

వెవరు సంతోషింప నీయలంకారంబు ?

ఎవరు గని మెచ్చుకొన నీసొమ్ము లెల్ల ?

ప్రవిమలాత్మక ! దేవ ! ప్రాణేశ ! నీవుగా

కెవరు సంతోషింప నీయలంకారంబు ?

ప్రణయగీతము

జల జల మని పాటు సెలయేటిచెంత
నిభృతనికుంజంపు నిశ్శబ్దమందు
పాలతా పానువుపై బవ్వళించి,
పూవులదావికి పొంగుచు మడిని,
పిట్టల పాటల వీనుల వించు,
వండువెన్నెల మేను పరవశ మొంది,
పతి కౌగిలింపగ భయపడి తగ్గి
సొక్కి సోలెడు నిండుచూలాలివోలె
చక్కనిచందురుసరసకు బోక
నొంటరిగా బోవు నొక మొగిలుకన్నె
మో మద్దమందు నాముద్దులచెలియ
వన్నెల చిన్నెల వదనమ్ము గాంచి
వలపు ముచ్చట లేవో తలపున రాగ
హృదయమ్మునం దెల్ల వింతరాగమ్ము
పరమాత్మశక్తి నా ప్రబలి లోగానగ,
చెంత నిలచుచు మిన్న జీల్చుకుపోవు
నడవి మల్లియచెట్టుకడ కేగి, మేలి

పూ వొండు గొని దాని బూరగా జేసి,
 ప్రణయవాయువులతో బాగ పూరించి,
 రాగబలమున ప్రేళ్ళు వేగ నాడంగ
 నాప్రాణసఖ నెమ్మనమ్మన నిల్పి
 వలపుసంపదలె శాశ్వత మనినమ్మి
 వాయిచినా నొక్క ప్రణయగీతమ్ము
 విరహిణీజనమర్మ మెరిగిన మలయ
 పవనుండు నే బాడు ప్రణయగీతంబు
 నుద్యానవనసీమ నొంటరిగాను,
 చల్లని వెన్నెల యెల్లెడ గాయ,
 నెత్తమ్మిపూవుల మెత్తనిపాన్పు
 పయి మేను జేరిచి, పరవశ మొంది
 కలలోన కాంతుని కౌగిలి జొక్కి,
 కరగు నా ముద్దులకన్నె వీనులను
 చల్లని నా పాట మెల్లగా నూదు,
 ప్రణయకవయిత్రీ నా బాలయే యెఱుగు
 నా భావగీతికే నన్వయం బెల్ల
 ప్రేమకోకిల నాదు లేమయే మెచ్చు
 నవ్యమాధుర్యమౌ నా గాసరసము.

ఊరేగింపు

(దాసుమరణమును గూర్చినది)

ఊరేగు * మన్మథా ఊరేగవోయ్

పెండ్లికొడుకూలాగు పల్లకీలో యెక్కి ||ఊరేగు||

వాసంతికాదేవి వన్నె తరి గున్నాది

కీర్తికాంతల్లదిగొ కీగన్న గీతేని ||ఊరేగు||

కిన్నరులు ఖేచరులు కింపురుషు లంతాను

బాజాను వాయిస్తు పల్లకితో వచ్చేరు ||ఊరేగు||

వేదాంతివీ నీకు లేదూ రేపటిచింత

నేడే శుభలగ్నమ్ము వేడుక చూడొచ్చినాము

ఊరేగు మన్మథా ఊరేగవోయ్

పెళ్ళికొడుకూలాగు పల్లకీలో యెక్కి||

* (చిత్తరంజను డన్నను మన్మథు డన్నను ఇంచుమించొకటే)

భక్తి మార్గము

వైద్యే యీ వేదాంతమూ
వొద్దూ వొద్దంటే వినవే॥ వొద్దే॥
ఉన్న దేమో వుణ్ణేవున్నది
లేనిదేమో లేనేలేదు
ఉన్నదీ పొమ్మన్నా పోదూ
లేనిదీ రమ్మన్నా రాదూ॥ వొద్దే॥
చూడదగినా క్షేత్రా లున్నవి
ఆడదగినా తీర్థా లున్నవి
పాడదగినా పాటా లున్నవి
వేడదగినా దేవుల్లున్నా॥ రొద్దే॥
జీవితము శాశ్వతము కాదూ
భావరాజ్యము కంతూలేదూ
యేవిధానా తుద నెగ్గేమో
దేవుడూ నిర్మోహమాటంటూ
వొద్దే యీ వేదాంతమూ
వొద్దూ వొద్దంటే వినవే!

“ చా క లో త్ల గొ ప్ప ”

ఎల్లా గెక్కువా, ఇం
కెల్లా గెక్కువా ?

నదువూకున్నా బ్యామ్మర్లంతా
సాకలవోళ్ళా రాముడికంటే ?
ఎల్లా గెక్కువా ?

పండాగనకా పబ్బామనకా
వండనిబువ్వా వడకనిబట్టా
సక్కడనాలా సాకలపుల్లీ
కెక్కడమడితే అక్కడ దొరుకు
దెల్లా గెక్కువా ?

పిల్లాపెళ్ళీ చేసినాడూ
పెద్దాకాపూ డబ్బూ లిత్తే
కల్లూనీలూ తాగీనన్నీ
కొల్లాగానూ దొరుకూతాయీ
ఎల్లా గెక్కువా ?

చలవామడతా మొలకూ గట్టి
జలతార్ రుమ్మాల్ తలకూ జుట్టి

యీదులయెంబడి వూరేగింపుతొ
ఇలాయి లట్టే రాముడికంటే
ఎల్లా గెక్కువా ?

జగతీలోపల కులాల్లోక్కి
సాకలవోళ్లా కులమే గొప్ప,
సాకలవోళ్లా కులానికల్లా
సక్కనిపుల్లీ రాముడె గొప్ప
ఎల్లా గెక్కువా, ఇం
కెల్లా గెక్కువా ?



మ జా !

ఎల్లొద్దామా పుల్లీ ఎల్లొద్దామా
కల్లుదుకానాని కెల్లొద్దామా పుల్లీ॥
కల్లూ తాగీనోళ్లు
కైలాస మెల్తారంట
సారా తాగీనోళ్లు
సర్గ మెల్తారంట ! ॥ఎల్లొద్దామా॥

కడుపూ సందర్మైతె
కాలవ సారాయైతె
పడుతూ లేత్తూ తాగి
బాగా కై పెక్కాలి
ఎల్లొద్దామా పుల్లీ ఎల్లొద్దామా
కల్లుదుకానాని కెల్లొద్దామా!

వె జ్ఞి పి ల్ల

గుత్తోంకాయ్ కూరోయ్ బావా!
కోరి వండినానోయ్ బావా!
కూరలోపలా నా వలపంతా
కూరిపెట్టినానోయ్ బావా!
కోరికతో తినవోయ్ బావా

తియ్యని పాయస మోయ్ బావా
తీరుగ వండానోయ్ బావా
పాయసమ్మలో నా ప్రేమనించేటి
పాలుబోసినానోయ్ బావా!

బాగని మెచ్చాలోయ్ బావా!

కమ్మని పూరీలోయ్ బావా
కర కర వేచానోయ్ బావా
కర కర వేగిన పూరీలతో నా
కాంత వేషినానోయ్ బావా !

కనికరించి తీసవోయ్ బావా !

వెన్నెల యిదుగోనోయ్ బావా
కన్నుల కింపొనోయ్ బావా
వెన్నెలలో నా కన్నెవలపనే
వెన్న గలిపినానోయ్ బావా !
వేగముగా రావోయ్ బావా !

పువ్వుల సెజ్జిదిగో మల్లే
పువ్వులు బరిచిందోయ్ బావా !
పువ్వులలో నా యవ్వనమంతా
పోదిపిపెట్టినానోయ్ బావా !
పడవోయ్ పవళింతాం బావా !

* హి తో ప దే శ ము

చాటాద్దా నీకు మాటాద్దా ?
చిన్నదానవు నీకు సిగ్గొద్దా ?
ఆసీమ యీసీమ
అంద రందాలు
దిద్దంగ బిళ్లేరి
అద్దమా తావా ?

॥చాటాద్దా॥

ముందు మన పాపణ్ణి

కింద దిగనీక

ఎత్తుకొని నలుగురూ

వొత్తిపారెయరా

॥చాటాద్దా॥

చిట్టి నువు దేవతై

చేసేటి దేమే ?

రచ్చకె కొట్టినే

రద్ది పడతావా ?

చాటాద్దా నీకు మాటాద్దా ?

చిన్నదానవు నీకు సిగ్గొద్దా ?

* With apologies to Mr. Nanduri Subba Rao.

గో పి కా గీ త లు

1

నీపై మోహము నో కృష్ణా
నిలుపగ లేనోయీ కృష్ణా !
ముద్దుమోము గాంచక కృష్ణా
మోహ మాపలేరా కృష్ణా !
చిన్నదాన నీకై కృష్ణా
చింతల జిక్కితిరా కృష్ణా !
నీసిగలో దొకటీ కృష్ణా
నెమలికన్న నీరా కృష్ణా !
నిన్ను జూడకుండక కృష్ణా
నిముస మాగలేరా కృష్ణా !
పతి గలదాననురా కృష్ణా
పదెపదె తిప్పకురా కృష్ణా !
బతిమాలుదు నోయీ కృష్ణా
బాధపెట్ట కోయీ కృష్ణా !
అబలను పాక్షిణము లో కృష్ణా
అర్పించితి నీకో కృష్ణా !

బ్రతికింపను చంపక కృష్ణా
భారము నీదేరా కృష్ణా !
నీపై మోహము నో కృష్ణా
నిలువగలే నోయీ కృష్ణా !

గో పి తా గీ త లు

. 2

చిలిపి చేష్టలు జేయ¹
చెట్టునకు గట్టిరా²
చిన్ని నాముద్దు కృష్ణా
నిన్నో
చిన్ని నాముద్దుకృష్ణా
శ్రీకృష్ణ నిను నన్ను
జేర్చి³ చెట్టున గట్ట
చిలిపి చేష్టల జేతురా
యెన్నో
చిలిపిచేష్టల జేతురా !

1. జేసె 2. చెట్టుకూ గట్టార 3. చెట్టుకూ గడిలె

1 చిలిపిచేష్టల జేయ
2 చెట్టునకు గట్టిరా
చిన్ని నాముద్దు కృష్ణా
నిన్నో
చిన్ని నాముద్దుకృష్ణా !

గో పి కా గీ త లు

3

త్రలుపు తీయనంతలోనె
తత్తర మది యేల నోయి ?
తలుపు దీతు వీలు జూచి
తాళుము కృష్ణా!
కొంతనేపు
తాళుము కృష్ణా!
పతి నిద్దుర వోవలేదు
మతి సందియ మొందె నేమొ,

1. చిలిపిచేష్టలుజేసె 2. చెట్టుకూ గట్టార.

పతికే కునుకు పట్టగ లో
పలకు వత్తుగాని తాళు
తాళుము కృష్ణా
కాస్తనేపు
తాళుము కృష్ణా !

నుదుట బొట్టు దిద్దలేదు
చెదరియున్న ముంగురులను
కుదురుజేయలేదు యేల
పదె పదె పిలచెదవురా
తాళుము కృష్ణా
కాస్తనేపు
తాళుము కృష్ణా

ఏల నంత తత్తరమ్ము
ఏల నంత భయము, సామి ?
నిస్సగ్గాక వేరొక్కని
నెట్లు వలవగలను కృష్ణ !
తాళుము కృష్ణా
కాస్తనేపు
తాళుము కృష్ణా !

రా ధి కా గీ త ము

నా మోహపు తున్న
నా నోములఫలమ్ము
నా నాధు డేల రాడే?

అయ్యయో
నను వీడిపోయినాడే !

నా జీవితేశుండు
నాదు వలపులతేడు
నా కృష్ణు డేల రాడే?

అయ్యయో
నను మరచిపోయినాడే !

చిన్న తనముననుండి
తన్నె ప్రేమించినా
కన్నె ప్రేమము మరచెనే

అయ్యయో
నన్ను మరచిపోయెనే !

చిరినవ్వు మోముతో
చెలువొందు నా సామి

శ్రీకృష్ణ డేలరాడే
అయ్యయో
చింతలను ముంచినాడే !

నిండుచందురు బోలు
నెమ్మొము గలవాడు
నా సామి తావచ్చునే?
చెలియరో!

నాకోర్కు లీడేర్చునే?
నెమలి పించములతో
కొను రొప్పుమాళి గల
సుందరాంగుడు వచ్చునే?
చెలియరో

అందమును జూపించునే?
పాలు దీయుచునుండ
పై నబడి బలిమిమై
పాల నన్నియు ద్రావునే
ఈకున్న
పసిబాలువలె పోరునే.

పని జేసిచేసిట
కునికినంతన చేరి

కనులు రెండును మూయునే

యెవ రంచు

నను పరవశం జేయునే.

వనములో తా నుంట

తన రాధకుం దెల్పు

వేణుగానము సేయునే

హాయిగా

ప్రాణ ముప్పొంగించునే!

నను జేరి పొదరిండ్ల

తనువు పులకలు జెంద

రాధ కౌగిట దేల్చునే

నా సామి

రాధచింతల జీల్చునే!

సోగ కన్నుల ప్రేమ

రాగ మొలుకంగ నీ

లోకమును మరపించునే

నామనో

లోలత్వముం బావునే!

ఆనందమయమైన

యా ప్రేమరాజ్యమ్ము

రాధ రాణిగ నేలునే
చెలియరో!
రాధపున్నెము పండునే!



దొంగ కృష్ణుడు
(రాధికాగీతము)

నల్లవాడే
గొల్ల
పిల్లవాడే
చెలియ

కల్లగాదే వాని
వల్ల జిక్కిరినే

నల్ల॥

వచ్చినాడే
తోట

జొచ్చినాడే
సకియ

చొచ్చి నాదా మనసు
ముచ్చిలింపాడే

నల్ల॥

ఆగినాడే

పొసల

దాగినాడే

మసను

రాగబంధము వేసి

లాగుకొన్నాడే

నల్ల॥

చూచినాడే

మోము

దాచినాడే

నాదు

దాచుకొన్నావలపు

దోచుకొన్నాడే

నల్ల॥

చేరినాడే

చెంతి

చీరినాడే

చేర

కోరి చేరా భోవ

పారిపోయాడే

నల్ల॥

పాడినాడే

చనుచు

అడినాడే

మదిని

చేడె ! ఆతనిపాట

వీడకున్నాడే !

నల్ల

ఊదినాడే

మురళి

చేదినాడే

వలపు

నాదుమది తన రూపు

పాదుకొలిపాడే

నల్ల

చూడలేనే

మమత

వీడలేనే

వాని

జోడుకూడని ఉసురు

వీడిపోనీవే

నల్ల

వ ట ప త్ర శా యి

ఓంటిగా నుయ్యాల లూగితివా
నా ముద్దుకృష్ణా

జంటగా నను బిల్వదగదోయీ?

కంటికంతా జలమయంబై

మింటివరకును నేకరాశై

జంట దొరుకని మహాప్రళయపు

టింటిలో పటపత్రజోలిక

నొంటిగా నుయ్యాల లూగితివా

నా ముద్దుకృష్ణా

జంటగా నను బిల్వదగదోయీ?

జగము లన్నియు కాలయోనిని

మొగము లెఱుగక నిద్రబోవగ

నగుమొగము గల ముద్దుబాలుడ

వగుచు జోలల బాడుకొంచూ

నొంటిగా నుయ్యాల లూగితివా

నా ముద్దుకృష్ణా

జంటగా నను బిల్వదగదోయీ?

త్రోవేలేదా?

రావాలంటే త్రోవేలేదా

దేవదేవుడో నానాధునకు?

తారలు జూపెడు దారులెరుగడే

భూరమణుండో నా ప్రాణేశుడు?

పూవులజాడల బడి రాలేడే

భువనమోహనుడు నా రాజేంద్రుడు?

రాగిణి ప్రణయపురవళిని వినడే

రాగలోలుడో నా లోకేశుడు?

ప్రేమద్వారము బెట్లు సడిల్చి

నామనోహరుడు రాజాలడతే

రావాలంటే త్రోవేలేదా

దేవదేవుడో నానాధునకు?

కొత్త వింతలు

“ఈ తమ్మలపుముద్ర లేడవే చెలియ?”

నిద్రలో ప్రియుడు నా ముద్దాడే నేమి.

“ఈ మేనిగండంబు యేడదే చెలియ?”

భువన మోహనమూర్తి పూసినాడేమి.

“మగువ! నేడీ కంఠమాధుర్య మేమి?”

నా మోహనుడు నింపేనేమి ప్రేమముతో.

“కాంత! నీ కీ దివ్యకాంతి యెక్కడిదే?”

నా దేవదేవుండు నా మెచ్చేనేమి.



మొరళీ కృష్ణుడు

హృదయములు రెండు ప్రేమచే నేకమైన
లీల శ్రుతిలోన వేణువు లీనమయ్యె
విశ్వ మెల్లను నిండిన ప్రేమరాగ
మట్లు నీరాగ మెల్లర నావహించె.

ఒక్కపరి కోకిల మ్మటు లొక్కసారి
గరుడ గంధర్వ కిన్నరీ గానఫణితి
బాలపవనుడు పూల నయ్యాల లూపు
నట్ల నీపాట మము నూపె, నౌర, కృష్ణ !

వవనుకొగిలి జొచ్చిన పల్లవమ్ము
లట్టులను నాలిచింతల నన్ని మరచి
భవ దమృత వేణుగానాతి పారవశ్య
మున నచేతను లటు లైతిమోయి కృష్ణ !

— — —
త గ నా ?

దాస్యిగా నుంటకైన
తగనా ప్రాణేశ, దేవ ?

దాసిగా॥

పాదమ్ములు నొచ్చినంత
పట్టుటకై నను దగనా ?

దాసిగా॥

తలపై నీపాదధూరి
దాల్చుటకై నను దగనా ?

దాసిగా॥

వదనమ్మును గాంచి భక్తి
ప్రణమిల్లుటకుం దగనా?

దాసిగా॥

నిన్ను జూచి మదిని ప్రేమ
నిలుపుటకై నను దగనా?

దాసిగా॥

నా నాథుడ వీవె యనుచు
నమ్ముటకై నను దగనా?

దాసిగా॥

ఒరు లెవ్వరు జూడకుండ
నొక్క ముద్దుగొన దగనా

దాసిగా॥

వరవశమున నీప్రేమము
పాడుటకై నను దగనా

దాసిగా నుంటకై న
తగనా వ్రాణేశ, దేవ?



గు ర్తు లు

“అతడే నా నాథుడంచు
అతివ! యె ట్లెఱింగితివే?”

“ఎందరిలో నున్నను తా
నీమోమే గాంచుచుండు

నుందరాంగు లెంద రున్న
చూడ డించు కేని వారి
నతడే నీ నాధు డంచు
నతివ ! నే నెఱింగితినే !”

“అంతమాత్ర నెట్లు లందు
వతడే నా నాధుడంచు ?”

“చెలియ ! నిన్న నీవు ముద్దు
చేతులతో” గూర్చినట్టి
కలువపూలదండ యతని
కంఠసీమ నలర గంటి
నతడే నీ నాధు డంచు
నతివ ! తెలియ జాలనశే ?

పా చు సి గ్గు

దేవ ! నాకనులముందు

తేజరిల్లు మెప్పటట్లు

దేవ ! నా॥

ప్రణయపూర్ణహృదయడ వై
భాసమాన దేహుడవై

భావవీధి నన్ను గోరి

వచ్చిన నిను గాంచనైతి

దేవ ! నా॥

వెల్లివిరియు తేజముతో

వెల్లమబ్బు నంచు వీడి

మెల్లన దిగివచ్చు నిన్ను

మేల్కొనియుం జూడనైతి

దేవ ! నా॥

వలపున నాయిల్లు జేరి

తలుపు మెల్ల తట్టు నీదు

పిలుపు వినియు, ని న్నెఱిగియు

వలపు నిలుపజాలనైతి

దేవ ! నా॥

పాడుసిగ్గు వీడదాయె

ప్రాణేశా! దేవా! నీ

చూడచక్కనైన మోము

చూడలేక వెఱగువడితి

దేవ ! నా॥

జీవితంపుమేలి ఫలము

చేత జిక్కి జారిపోయె

మండిపోవెడారిలోన

నెండమావి యట్ల దోచె

దేవ ! నా॥

అస్తమిత దినేశంబై

అంధకార బంధురమా

మిన్నపై హఠాత్తుగాను
 మెఱపు మెఱసినట్టలయ్యె
 వలపునిండి వచ్చిన నీ
 వాంఛ దీర్చ నైతి నంచు
 మెలవేసుకపోవు హృదయ
 మెట్లు బ్రతుకుదాన నింక
 ప్రణయపూర్ణహృదయుడవై
 భానమానదేహుడవై
 దేవ ! నాకనులయెదుట
 తేజరిల్లు మెప్పటట్లు.

దేవ ! నా॥

రా గి ణి

చూడ జూడ నీరూపము
 నుందరమై యొప్పుదేవ !
 సొక్కిసొక్కి నీవలపున
 సోలి పరవశత గండును !
 వినగ వినగ నీ నామము
 వీనులవిం దాను నాధ !

చనగ చనగ నీ జాడల
సౌఖ్యము మునుముందె తోచు
తలప తలప నీ లీలలు
తనువు పులకరించు స్వామి!
వలచి వలచి దేవ నిన్నె
వంతె లెల్ల మరచిపోతి!



ము సి డీ ప ం డు

మరకత మాణిక్య మనుచు
మనసుపడితి గాదె మనమ ?
కై వసమయినంత నె యది
గాజుపూస యయ్యె నొక్కొక్క ?

బంగరుగని యంచు నెంతో
బ్రీమసి బ్రీమసి మురిసి తీవు
చిత్త మెల్ల నురిగిపోవ
ని త్తడిగా మారె నొక్కొక్క ?

అమృతఫల మ్మంచు నెంతో
యాసపడితి గాదె మనమ !
నోట నిడినయంత కాల
కూటవిష మ్మయ్యె నొక్కొక్క ?

పూలహార మనుచు నెంతో
పొంగి మెడను చాల్చినావు
కంతసీమ జేరినంత
కాలసర్ప మయ్యె నొక్కొక్క ?

ప్రణయరత్న మనుచు మేను
పరవసమై గంతులిడితి
కొగిలింప రక్త మాను
గబ్బిలముగ మారె నొక్కొక్క ?

మరకతమాణిక్య మనుచు
మనసుపడితిగాదె మనమ !

కాంచలేను ! కాంచలేను !

కాంచలేను, కాంచలేను

కనులు మూతవడెడు స్వామి !

మించుదీగయట్లు మిగుల మెఱయుచుండె నీదుమూర్తి
క్రించుదనము నొందిన నే గాంచలేను నీ తేజము || కాంచ||

ఆనలేను, ఆనలేను

అథ రామృతమును నాథా !

ప్రాణదాన మిచ్చి తాపబాధల పోగొట్టునీదు
ప్రాణయామృత మాన లేని భాగ్యహీనురాల దేవ ! || ఆన||

నిలువలేను, నిలువలేను

నిన్ను కౌగిలింపలేను

ప్రేమపవిత్రమ్మగు నీహృదయమ్మును దాకినంత
పాపమునిండిన నాయెద వ్రయ్యతానుగాదె నాథ ! || నిలువ||

పలుకలేను, పలుకలేను

భయము సిగ్గు వొడమునాథ !

వల పెల్లను నాయందే నిలిపినట్టి దేవ నిన్ను
ద్రోహము జేసిననాదగు దోస మెల్ల బయలుపడదె ? పలుక||

కాంచలేను, కాంచలేను

కనులు మూతవడెడు స్వామి !

వి హా ర ము

క్రొండకోనల నదుల వనముల
నెండచొరని నికుంజగృహముల
పండువౌ నెమ్మదికి నీతో
పడతి ! తిఱుగాడన్.

మండజేసెడు మండువేసవి
యెండసైతము నీవు నాదగు
దండ నుండగ నుకము నిచ్చును
పండువెన్నెలటుల్.

పండుఫలములు పూవుదేనెలు
నిండు నమృతము రుచులతోడను
నిండువలపున బ్రకృతిసుండరి
తాండవము నల్పున్.

గండుకోయిల పాట విని కం
తుండు ప్రేమాత్సాహ రథసత
తాండవింపగ పొంగి నాయెద
తప్పటలు జరచున్.

కో యి ల

క్రోయిలా కోయిలా
కూయబోకే !

గుండెలూ బద్దలూ
చేయబోకే !

కోయిలా॥

తీయనీరాగాలు
తీయబోకే !

తీపితో నామనసు
కోయబోకే !

కోయిలా॥

చిట్టినీ జాపకం
చేయబోకే !

చింతతో ప్రాణాలు
తీయబోకే !

కోయిలా॥

ఎ డ బా టు

ఎన్ని తపసులు జేసి
ఈ జన్మ మెత్తితి నొ
చిన్ని నారాణి! నీ
చెట్ట బట్టితిని!
తపసు గర్వాన యే
తప్పు జేశానొ, నా
చిట్టి! యీ యెడబాటు
శిక్ష తగిలింది!

ని రా లం బ స్థి తి

నట్ట నడి సంద్రాన
నావలో వున్నాను
నడినీటిలో ముంచుతావా?
నాసామి!
నావ వొడ్డట్టించుతావా?

నట్టనడి॥

చీమలూ దూరనీ
చిట్టడవి లోపలా
చిక్కుకున్నానోయి దేవా!

మేదైన

ది కొక్కటి చూపించుతావా? చీమలూ॥

ఆది అంతూ లేని
ఆకాశమధ్యాన
అల్లాడుతున్నాను దేవా!

దయ వుంచి

చల్లగా యిల్లు జేర్చేవా! ఆదిఅంతూ॥



చిట్టి నిద్ర

నే మేలుకొనియుండ లేమ నిద్రించు
నావకడుపులోని నావికుబోలి
రాజుపాలన క్రింద రాజ్యమువోలె
తల్లిపక్కలోని పిల్లలా గొదిగి.

* దాంపత్యము

పురుషము నాథా యన, నా
దరము ప్రియా యనగ, నింక దాసా యనగా
వరము కాదేని పశువా
పురుషుం డానాతి పలుపు (రజ్జు) బోల్పంగదగున్.
పండితులు మెచ్చి ముదమందు పరమ నాప్ర
యోగవిజ్ఞాన మెంచను యోగ్య మంచు
బాగుగా శిక్షనొందినవారికేని
ఆత్మవిషయాల నప్రత్యయమ్మె కాడె.

పలవరింతులు

చల్లన్ని చిట్టియొడిలోన తల వుంచీ
ఆకసమ్మున బాటుమబ్బులను గాంచీ
గలగలని కదలేటి ఆకులను జూచీ
అన్నమూ నీళ్ళెందు కనుచు అడిగేను!

* కాళిదాసునుండి.

చిట్టి నా చెక్కిళ్లు చేతితో నిమిరి
తియ్యగా ప్రేమమ్ము దెప్పేటివేళా
చిరునవ్వు నవ్వేటి చందుణ్ణి గాంచీ
స్వర్గ మింకేటి కని పలువరించేను !

స ము ద్ర ము

ఎంత లోతుంటుందో

యీ సముద్రము, చిట్టి !

అంతు లేనేలేద

నంటారు కాదా ?

ఈ సముద్రము దరిని

నీ అగాధపు హృదయ

మది యేమో, చిట్టి, నా

కట్టె తలపొచ్చింది

బ్రహ్మాండమైన నీ

ప్రణయాబ్ధిలో ఒడే

పిల్లకాలవను నా

ప్రేమ లెళ్ళా జమా !

ఎంత॥

రాజు రాణి

రాజులలో రాజు నేను
రాణులలో రాణి వీవు
రాకుమారు డెవుడు కల్లునే
నాచిట్టి మనకు ?
లోక మెవుడు సంతసించునే ?

కవులకు కవిరాజును నా
కావ్యజగద్రాణి వీవు
కావ్యకన్య యెవుడు కల్లునే
నాచిట్టి మనకు ?
దివ్యపదవి యెవుడు కల్లునే ?

నాపాలిటి లక్ష్మీ వీవు
నీపాలిటి విష్ణువు నే
నవమన్మథు డెవుడు కల్లునే
నాచిట్టి మనకు ?
భవమోచన మెవుడు కల్లునే ?

ప్రణయకలహము

రొంయి రొయ్యని పాడు తుమ్మెదా

నీవు

కయ్యాలు వద్దనీ తుమ్మెదా

ఆలిమొగులనందు కయ్యం తుమ్మెదా

నున్న

నద్దంమీద పెసరగింజ తుమ్మెదా

వెయ్యి తేనెబొట్లు బోస్తా తుమ్మెదా

చిట్టి

కయ్యాలు మానిపిస్తే తుమ్మెదా.



నాగులచితి

నీపుట్టదరికి నా పాప లొచ్చేరు

పాప పుణ్యమ్మల వాసనే లేని

బ్రహ్మస్వరూపుల పసికూన లోయి
కోపించి బుస్సలు కొట్టబోకోయి!
నాగులచవితికి నాగేంద్ర! నీకు
పొట్టనిండా పాలు పోసేము తండ్రి!

చీకటిలోన నీ శిరసు తొక్కిము
కసిదీర మమ్మల్ని కాటేయబోకు
కోవపుట్టలోని కోడెనాగన్న!
పగలు సాధించి మా ప్రాణాలు దీకు
నాగులచవితికి నాగేంద్ర! నీకు
పొట్టనిండా పాలు పోసేము తండ్రి!

అర్ధరాత్రీవేళ అపరాత్రివేళ
పాపమే యెఱగని పనులు తిరిగేని
ధరణికి జీవనాధార మైనట్టి
వాటిని రోమాన కాటేయ బోకు!
నాగులచవితికి నాగేంద్ర! నీకు
పొట్టనిండా పాలు పోసేము తండ్రి!

అటు కొండ యిటు కొండ ఆ రెంటినడుమ
నాగులకొండలో నాట్య మాడేటి

దివ్యసుందరనాగ ! దేహి యన్నాము
కనిపెట్టి మ మ్మొపుడు కాపాడవోయి!
నాగులచవితికీ నాగేంద్ర ! నీకు
పొట్టనిండా పాలు పోసేము తండ్రి !

పగ లనక రే యనక పనిపాటలందు
మునిగి తేలేటి నా మోహాలబరిణె
కంచెలు కంపలూ గడచేటివేళ
కంపచాటున వుండి కొంప దీకోయి !
నాగులచవితికీ నాగేంద్ర ! నీకు
పొట్టనిండా పాలు పోసేము తండ్రి !



ఏ మొ

ఈ యగాధ నిశీధాన నెట్టయెదట
వెలుగు కన్పించె నని అదే కులకబోకు
కొటివిదయ్యాలొ ? మెవరైన నరులయొక్క
కరములం దుండు దీపాలకాంతు లేమొ ?
ఈ యఖండసముద్రాన నేని కోరి
సంచులకు నిండ దెస్తిని సంపదంచు

మురవగా జోకు కిందుమీ దెరగకుండ
న త్తగుల్లలొ? మంచి రత్నాలొ యేమొ?

ఈ కికారణ్యమధ్యాన నిచట నచట
దిరిగి యేవేవో వేళ్లేవో తీగ లిన్ని
మోపులకు దెచ్చినా నని మోజుపడకు
చచ్చుతీగెలొ? జీవనాషధులొ యేమొ?

ఈ మహాతిరణాలలో నీడనాడ
నెఱుక లేని మనుష్యులపరిచయమ్ము
లబ్బెగా. యంచు నుబ్బి తబ్బిబ్బు లవకు
శత్రులొ? పాణ మిచ్చేటి మిత్రు లేమొ?

ఐ క్య మా దా మె?

ప్రిమబ్బు యీ మబ్బు
ఆకాశ మధ్యాన
అద్దుకున్నట్లు మన
మైక్య మాదామె?

ఆ తీగ యీ తీగ
అడివి పొదరింటిలో
అల్లుకున్నట్లు మన
మైక్య మాదామె?

ఆ వాగు యీ వాగు
అడ్డాలకోసలో
యేకమైనట్లు మన
మైక్య మాదామె?

ఆ మాట యీ మాట
అర్థాంతరములోన
వాక్యమైనట్లు మన
మైక్య మాదామె?

పి తృ స్తృ తి

తల్లియును దండ్రీయును గూడ తానె యాచు
ప్రాణములకన్న నెక్కుడు ప్రాణముగను
సన్న గాచి పెంచిన నాదు కన్నతండ్రీ
యాత్మకు నొసంగు శాంతి నాత్మైకనాథ!

స్వాగతము
(మామంగళపాద జన్మకథ)

అమ్మా ! ఓ లోకమాత
కొమ్మా నా స్వాగతమ్ము॥ అమ్మా॥

ఎల్ల జగమ్ముల నేలెడు
తల్ల మా యింట చిట్టి
పిల్లవుగా జన్మింపగ
నుల్లమునకా గోరి వచ్చి

తమ్మా ఓ లోకమాత !

కొమ్మా నా స్వాగతమ్ము.

సకల చరాచర ప్రాణం

చము లెల్ల జరించి వచ్చి

తల్లి ! దయను నేటికే నా

యిల్లు పావనమ్ము జేసి

తమ్మా ! ఓ లోకమాత !

కొమ్మా నా స్వాగతమ్ము.

నా తపమ్ము ఫలియించెను

నా జన్మము ధన్య మయ్యె

నో తల్లీ ! నేటికి నీ
పుదయ మౌట నా యింటను
నమ్మా ! ఓ లోకమాత !
కొమ్మా నా స్వాగతమ్ము.

క డు పు తీ పి

అకసమ్ము చిల్లి పడ్డ
యట్లు వర మేకధార
కుండపోత బోసి కొట్టి
కుమ్మరించి దిమ్మరించె
కూరపు నీకాళరాత్రి
ఘోరమైన రుద్రభూమి
దల్లీ ! నా మంగళప
దా ! తడియుచు వడకుచుంటె ?
ప్రణయసామ్రాజ్యపట్ట
భద్రుడవై నిద్రాళుల

పరమ కృపా పూర్ణదృష్టి
బాలించెడు పరమేశా !

రుద్రభూమి నేకాకిగ
నిద్రించెడు మమ్ము గన్న
మంగళప్రదను నిద్రా
భంగ మొదవకుండ గాచి
కరుణామృతధారల నాఁ
కలిదప్పుల బాధ దీర్చి
చల్లనై న జోల పాడి
మెల్ల మెల్ల జోకొట్టును !

ఈ సాయము జేయుము నీ
ఋణము దీర్చికొందుమయ్య
ఈ జన్మను గాకున్నను
నింకొక జన్మముననైన !!

చ లి పి డు గు

ప్ర శయాంతాభీలనభో
దళన ఫెళ ఫెళారవముల
జలిపిడుగా ! గర్జింపకు
నిలిచి నాదు మనవి వినుము

బంగారపుబొమ్మ నాదు
మంగళప్రదమ్మ యొంటి
రుద్రభూమి గటికనేల
నిద్రించెడు నొడలు మరచి.

చూపబోకు మచట నీప్ర
తాప మెల్ల పిడుగా ? నా
కన్నతల్లి యడిలి లేచి
కక్కటిల్లి యేడ్వగలదు !

కడుపుమంట గనలి పొక్కు
కన్నతండ్రి నై ననాదు
పలువరింతమాటలకును
నలుక బూన కయ్య మదిని !

ప్రళయాంతాభీలనభో
దశన ఘోర ఘోర రవము
జలిపిడుగా ! గర్జింపకు
నిలిచి నాదుమనవి వినము !

దో పి డి

కత్తి బెట్టి పొడిచినావోయ్ దేవా !
గాయ మింకా మానలేదోయ్ దేవా !
నిలువూన యిల్లు దోచేశావ్ దేవా !
వెలలేనిమణిని కాజేశావ్ దేవా !
అమృతపాత్రము దొంగిలించావ్ దేవా !
అందులో విషము తాగించావ్ దేవా !

శా స్త్రి

ఏ నాడు నాటితినా
యీవలపుమాను ?
చిట్టి ! లతలా నన్ను
చుట్టుకున్నావు !

వెనకజన్మలొ యేమి
పెట్టి పుట్టితిమొ ?
బంగారుపండంటి
పసిబాల కలిగె !

పెట్టి యెవరిని యేమి
తిట్టుకున్నామొ ?
ఇచ్చిన్న దైవమూ
మర్చిపోడాయె !



ని ర్వాణ సుఖము

నా మంగళప్రదా ! నా చిన్నితల్లి !
మరువలేదే నిన్ను మాకన్నతల్లి !
ఉదయాన సూర్యు డీ పదనకాంతులలో
బంగారు నీమేనిచాయలే గందు !

మల మలా మాడ్చేటి మధ్యాహ్న వేళా
గల గలా గలమని క్రింద రాలేటి

పండుటాకులు పాట పాడుతుండంగ
చిట్టి ! నీయేడ్పు విని దద్దరిల్లేను !

పడమటా నూర్యుండు కుంకేటివేళా
సందెకాంతులు కళ్లపండ గావేళా
వికసించి నవ్వేటి బీరపువ్వులలో
చిరినవ్వునీమోమె చూచి మురిసేను !

వెరిలోకము సద్దు మణిగిన్న వెనక
మెత్తన్నిమబ్బు పొత్తిళ్లలో వొదిగి
బజ్జని మింట వుయ్యాల లూగేటి
చెంద్రుణ్ణి నీమేని పట్టబాయ్యేను !

మాయదారీ నిద్ర మచ్చుపొడిజల్లి
మనసు గొని దివ్యలోకాలన్ని దిప్పి
తుదకు దయచేసింది నా చిన్నితల్లి !
నీసన్ని ధనియేటి నిర్వాణసుఖము !

సంవత్సరాది

బౌలభాస్కరా! అపుడే

వచ్చితివ ఊగాది యంచు

బంగరు కిరణాల దుస్తు

లం గడు మెరయుచు కులుకుచు ?

గల గల మని వీచెడు చిలు

గాలిపాట కలరియాడు

మావియాకులార! మఱచి

పోవుదురే యింతలోనె

పెన్నెలలో నాయెదపై

బన్నుండి భవద్దర్శన

మ్మున బ్రహ్మనందమ్మును

గను ముద్దుల నాబిడ్డను ?

తోరణాల దూర నేగు

తొందరలో నున్నమిమ్ము

నాపబోను, లోలోననె

యావేదన నడచికొనెద !

వేపకొమ్మలార ! నాల్గు
వేళల నా బిడ్డపైని
ప్రాణవాయువులను వీచి
బ్రదికించెద రసుకొంటిని !!

కాని శాస్త్రసిద్ధాంతము
కందని యొక మహాశక్తి
నాదుబిడ్డ గొంపోయెను
మీ దేమున్నది పాపము !

మినకు మినకు మినకు మనుచు
మింట మెరయు చుక్కలార ?
చెప్ప రేల మీలో నా
చిన్నితల్లి యెవ్వరొక్కొ ?

చెప్పవద్దులే వరాల
కుప్పను కాపాడి మరల
నప్పగింపు డీ స్వర్గము
నందున మా కంతె చాలు !

అమృతకిరణ కన్నె మంగ
శప్రద బ్రదికింప జాల

నైతి నంచు సిగ్గు జెంది
యధోగతిని బోయితివే ?

చాలును నీలాంచనమ్ము
లేల ? నేడు గాకయున్న
రేపైనను రావాక్కో
నీపన జగ మెఱుగనిదే ?

కన్నకడుప యేమి, నీకు
కలుగు నెట్లు లహర్నిశలు
కనలి పొక్కజేయు నాదు
కడుపుమంటవలని తపన ?

పోయినవత్సరపు సుఖము
బుల్లితల్లితోనె పోవ
నూతనసంవత్సరాది
సీతీరున వగవనాయె!!



న డ మ ం త్ర పు సి రి

క్రోయి లొకసా రొచ్చి కూసిపోయింది
మాయవానలు లోకమంత ముంచినవి

పం డొకటి చేతులో బడి జారిపోయె
మండువేసవికి చెల్లెండు జూపినవి
మెఱు పొకటి మింటిపై మెటిసిపోయింది
ఉఱుములు భూమి నుట్టూత లూపినవి.

దీ పా వ లీ

(యమునాకళ్యాణి - జంపెతాళం)

లోకాని కుత్తుత్త దీపావళీ
నాకుమాత్రము దివ్య దీపావళీ !

వేదాల నాధుడౌ
వేదాద్రి సరసింహ
దేవుడే నాయంట
దీపమైనాడు !

లోకాని కుత్తుత్త దీపావళీ
నాకు మాత్రము దివ్య దీపావళీ !

వేద వృక్షములాగు
వేదాద్రి నీడ నా

వంశ వృక్షమ్ము శా
శ్వతముగా నిలవాలి!
లోకాని కుత్తుత దీపావళి
నాకు మాత్రము దివ్య దీపావళి!

జే జే లు

ఎవ్వ రను కున్నారో ఎరగరా మీరు ?
పాపాయి సాక్షాత్తు పరమాత్ముడండీ !
తరతరాలా గొప్ప తపసుజేశాము,
స్వామి నాటికి నేడు వర మిచ్చినాడు ఎవ్వ||
ఎన్నో యుగాలుగా విన్నవించాము
ఇన్నాళ్ళ కీనాడు విన్నాడు మనివి ! ఎవ్వ||
వేదాద్రినాథుడే వెలిసి నాయింట
ఉయ్యాలతొచ్చెలో ఊగుతున్నాడు ! ఎవ్వ||
చేతులెత్తండోయి జేజే లనండోయ్,
నరసింహదేవుడే నాచిట్టితండ్రోయ్ !
ఎవ్వ రనుకున్నారో ఎరగరా మీరు ?
పాపాయి సాక్షాత్తు పరమాత్ము డండీ!

పా పా యి లీ ల లు

(వాగీశ్వరీరాగము - జంపెతాళము - ఖండజాతి)

దినదినము పాపణ్ణి దీవించి పొండి

దేవలోకములోని దేవతల్లారా!

నాపాప నిద్రట్లా నవ్వుకుంటాడు

ఆస్సికాలాడేనా అప్పురలతోను?

దిన॥

మాతండి) నిద్రట్లా మాటాడుతాడు

తెలియజెప్పేనేమి దేవరాశ్వాలు?

దిన॥

కన్నయ్య నిద్రట్లా కన్నుగిలికేను

నెట్టిలోకము జూచి వెక్కిరించేనా?

దిన॥

వాగీశ్వరీ ప్రేమరాగ మాలించి

చిన్నయ్య బభృర శ్రీరామరక్ష!

దిన॥

ఉ ప శా ం తి

వేదాద్రి శిఖరాన వెలిగేటిజోతి

నాపూరిగుడిసెలో దీపమై వున్నె!

స్వర్గ పుద్యానాల వాసించు పూవు
నా మోటుచేతిలో సలిగిపోయేనె?

భూర్భువర్లోకాల బోయేటి పిట్ట
కటిక నాకొగిటకైదులో వున్నె?

పరమాత్ముడౌ జగద్వ్యాపి పాపాయి
ఇరుకు నాగుండెలో యిమిడిపోయేనె?

జీ ర్ణం జీ ర్ణం

వేదాద్రి శిఖరాన వెలిగిన్నజోతి
మినుకు మని కాసేపు కునికిపోయింది!

దేవలోకమునుంచి దిగినట్టె గంగ
వచ్చిన్న దారినే పట్టి మల్లింది!

పంజరం దూరిన బంగారు పిట్ట
తలుపు దీ నేవేపా తర్లిపోయింది!

కాపుర మొచ్చిన కన్ని పాపాయి
యిల్లు కాలీజేసి వెల్లి పోయాడు!

అ డ వి సీ మ

(వాయుసందేశమునుండి)

ఎండవేడిమి జగ మెల్ల మండ జేసి,
చండశాసనుడై ప్రజం జెండి తుదకు
కాల మైపోవ నవసానగతిని జెందు
కూరనరపాలునట్టుల కోషకిరణు
డయ్యె సూర్యుండు, ఎల్లెడ నాకసమున
నెట్టి నాకాంతితోడుత నెన్ని యెన్నో
వితరంగులు కలియంగ వెల్లివిరిసె
నిరుపమాద్భుతశోభలు, నేత్రపర్వ
మయ్యె నాకాంతి బ్రకృతి యత్యంత మపుడు.
అది మిగుల నందమా నొక యడవిసీమ
జానపద మెచ్చటను చెంత గానరాదు.
నిర్మలంబును స్వచ్ఛమా నీటితోడ
నిరుగెలంకుల మింటికి శిరసు లెత్తు
నారికేళ వృక్షములనడుమ నుండి
యెడతెగని పాట బాడుచు నేగుదెంచు
నల నదీవాహమృదులగానమ్ము దక్క
వేరు శబ్దమ్ము లేవియున్ వినబడ వట.

కఠిననియములుగాక సత్కర్మనిరతు
లగుమహాబుష్ణులుండగా దగుప్రదేశ
మచట మర్మార్గులకు సైత మలవడెడిని
సర్వసౌఖ్యంపుమూలమా శాంతగుణము.

వె న్నె ల రే యి
(వాయుసందేశమునుండి)

ఇంతలో చందురుం మదయించె మింట,
వెన్నెలలు జగమెల్లను వెల్లివిరియ
పాలసంద్రంబువోలె ధావళ్య మంది
ప్రకృతి వెలుగొందె కన్నులపండు వాచు
మెత్తనా దూదిమబ్బులు మింట పర్వ
లెత్తుచుండెను చందురుం డొత్తుకొంచు
జోవుచును వెండి నునువూత బూయుచుండ
నంచులకు వినూతనశోభ లలముకొనగ
పల్లవలతాతరు లవెల్ల తెల్లనయ్యె
వెండిరేకులు నదిపైన విస్తరిల్లి

అటునిటులు కదులుచుండెడు నలలతోడ
నాటలాడుచు నది కెంతో యంద మిచ్చె

అంతటను నల్లుకొని కాంతి నతిశయిల్లు
నా విమలమైన వెన్నెల నడవిమల్లె
పొదలపైనుండి కమ్మని పూలతావు
లెల్లెడం జిమ్ముచును వీచె చల్లగాలి
చచ్చిపోయినవారికి సైత మట్టె
జీవ మిచ్చి మేను నిమిరి సేద దీర్చు
చల్ల నౌమలయపవనము మెల్ల వీవ
మేనిపై, నెమ్మన మెల్ల మెలకువ గనె.



ఎ డ బా టు

(వాయుసందేశమునుండి)

ఘోరచింతాగహనసీమ దారి గాన

కటు నిటులు చీకటిని బ్రాకులాడుచుండి
కడకు నిను గంచు భాగ్యంబు గంటి నింక
నీవె నా దిక్కు నా యాశ నీవె సఖుడ!

అతివతో తిన్నగా సౌఖ్య మనుభవింప
లేదు లోకమోహనమగు లేమసౌగసు
మఱపు రాకుండ తిరముగా మదిని నాట
హృదయఫలకమ్ముపై ని చిత్రింపలేదు!
ఇంతలోనె నా మురిపెపు టింతితోడ
నేల నీ యెడబాటు జనించె సఖుడ!

చెవులపండువు నేసెడి చెలియవలపు
పలుకుదేనెల తమి గోలి పరవసమ్ము
జెంద లే దింతలోనె నా చెలిక నాకు
నేల నీయెడబాటు జనించె సఖుడ!

నాతి నెయ్యంపుచిన్నగా నాటినట్టి
వలపుతీగె లేజివుళ్ళు! మొలచి పూలు
పూయలే దింతలోనె నా పొలతితోడ
నేల నీయెడబాటు జనించె సఖుడ!

కలలొనై నను నెడబాటు గలుగునంచు
నించుకై నను మదిలోన నెంచ నకట!
సకియతో నెల్లకాలము సకలసుఖము
లనుభవించెదనల చెంతో యాసపడితి.

నో ము

(వాయుసందేశమునుండి)

పూతకృష్ణానదీజలస్నాత యాచు

సగము తడియారుచున్న వస్త్రము దాల్చి

శ్రమ మటంచు భావింప కే సంతసమున

గిరిశిఖర మెక్కి రామలింగేశ్వరునకు

భక్తి నభిషేక మొనరించి ప్రముదితాంత

రంగయై వాసగృహము జేరంగబోవు

చేరి, పూజాగృహమున గారిదేవి

పసుపు విగ్రహమును వేదిపై నమర్చి

పూల కుంకుమాక్షతలను బూజ చేసి

వానిలో కొంచెము శిరస్సుపై న దాల్చి,

మాతకు బ్రాణమ మొనరించి మహితభక్తి

దేవి కారగింపుగ నిడ్డ తీయజామ

పండు గైకొని ప్రేమమ్ము నిండుమదిని

తేనె లొలుక “అక్కా” యని దీనముగను

పంజరమునుండి పిలిచెను ఎంచెవ న్నె

రామచిల్కకు దినిపించి, ‘శ్యామవిభుడు

చేతితోడ పెట్టకయె భుజింపుచుంటి
గాదె' యని గద్గదిక బల్కుకాంత గనుమ !

ఆంధ్ర వీధి
(వాయుసందేశమునుండి)

చుట్టు నున్నట్టి పర్వతాల్ పెట్టనట్టి
కోటగా నొప్పు బొబ్బిలికోటదరిసి
గాంధ్ర గాంధ్రని తీండించు తాండ్రపాప
రాయు బొబ్బిలిపులి యని ప్రథితకీర్తి
గన్న వీరు దలచి మందగతిని బొమ్మ !
కళలకుం గవులకు హరికథకులకును
గాయకులకు పండితులకు గణకలకును
పుట్టిని ల్లదె ! రణమున దిట్ట యయ్యు,
దొంగపోటున శత్రుచే భంగపడిన
విజయరాముని నగరంబు, నిజము జెప్ప
దాని కీ డగు పురము నెందేని గనవు !
చెంత జేరి సముద్రము చిందులాడ
ఇంపొసగు లతలతో సెలయేళ్లతోడ

రమ్య మైయొప్పు సింహాచలమ్ముపై న
భక్తవరదు సింహాద్రియప్పని భజించి
యచటి ప్రకృతివిచిత్రమ్ము లరసి చనుమ!

పావనక్షేత్రముల కెల్ల పావనమ్ము
మీరి దక్షిణకాశియన్ పేర బరగు
పాదగయతీర్థమున గుంకి భక్తితోడ
దగ్ధశవహవ్యధూపసంతర్పణమ్ము
కుక్కుటేశ్వరునకు జేసి మ్రొక్కి చనుమ!

పరమసాధ్వి పతివ్రత భర్తతోడ
సాగుమానము జేసిన సచ్చరిత్ర,
కాపుకోడలు కామమ్మ, కలియుగాన
బొందితోడ కైలాసఘ్న నందినట్టి
పుణ్యభూమి దర్శింపక పోకుమోయి,
కులము తీరెంచ నేటికి గుణము కల్గ!

కులుకులాడి, మాయావిని, కూరమదన
బాణహత, మారుతల్లి, తన్వలచి విఫల
యై నిజేశునితో కల్గ లాడి, తనదు
కాలునేతులు నరకింప, నేల నూలి
నట్టి సారంగధరుమిట్ట యదియె! అచట
చల్లగా వీచుమా, నీదు జాలితెలియ!

ఇంద్ర కీలాద్రి

(వాయుసందేశమునుండి)

అల్లదే ఇంద్ర కీలాద్రి, ఆకసమ్ము
పై కెగయబ్రాకు, నల్ల యా పాతగుడిసె
పార్థు డా శైలశిఖరాన పాశుపతము
బడయ శివుగూర్చి ఘోరతపమ్ము జేసె!

కార్యశూరత డక్కి నిర్వీర్యు లౌచు
కన్నభూమాతకును కళంకమ్ము గూర్చు
పరమనాస్తికు లిచ్చుడు తపఃప్రభావ
మెల్ల బూటక మంచు నిందింతు రకట!

ఆ నగోత్తమమున కధిష్ఠాన దేవి
కనకదుర్గాభవాని లోకాలతల్లి
తొల్లి తన యుగ్రశక్తుల నెల్ల నొక్క
బాలసన్నాహి ఘనతపోబలముకతన
గోలు పడి, యొంటి నివసింప దాళలేక
స్త్రీజనోచిత కోమలప్రేమ చకిత
చిత్తయై, మొన్న మొన్న నే చెంత జేర
విభుని మల్లికార్జునుని రప్పించుకొనియె!

లమరు తట్టల దింప వీలైన యెత్తు
 రాలదిమ్మ లెత్తించి, మార్గంబులందు
 కడకు చలిబాధ వగచు నక్కలకుగూడ
 వస్త్రదాన మ్మొసంగిన పరమధర్మ
 నూర్తి, లోకాంతరవ్యాప్తకీర్తిచంది
 కావిరాజితు డుత్తమకవులు భక్త
 వరులు యోగులు మొదలగువారిచేత
 ననవరతము పొగడ్తల నంది మున్ను
 అమితకీర్తి గొన్నట్టి ధర్మాప్సరాయు
 యశము విని మది నెంతయు నబ్బురపడి
 అకట, అతడు నేడు లేడే, యని యూర్తి గనెదు!
 కాని, మదిని కీర్తన కల్గెనేని
 వాలుజడ వేసుకు గులాబివలువ గట్టి,
 పొంకమా వేణి చామంతిపూలు ముడిచి,
 ముద్దుమోమున నిల్వగా బొట్టు వెట్టి,
 పుక్కిట విడెమ్మతో, నల్లిపొరలపైట
 'సెంటు చేను కెకరమ్ము కంచె' యన జెల్లు
 పెద్ద లంగా పయిం దాల్చి, వీధు లూడ్చు
 చును విటుల నోరచూపుల జూరగొంచు
 చక చకను వచ్చు నాదాసి జారుపైట

పారదోలి నడివీధిని పట్టవగలు,
 నల్లు రెదుటను దానికి న్నవ్వుబొట్లు
 కల్లజేసి కొతుకమును గాంచి చనుమ !
 రమ్యముల్ ఫలభారనమ్ములై న
 ఆమ్మ నారంగ నీతాఫలాదివనము
 లందగించు కాషాయజలాశయప్ర
 వర్ధితము తాచు పురికి నల్వంకలందు !

క న్నె నో ము
 * (శాఫోగీతము)

కన్నెనై మెల్లపుడు కాలమ్ము బుత్తు
 నీవు నా భర్తవు గావేని ప్రియుడ !
 పరపురుషు డెవ్వడున్ బడయడు నన్ను
 ఇప్పటి కేని యింకెప్పటి కేని.

ఈ మొక్కడవె సుమ్ము మేరగాగలవు
 అతిసుకుమార మీ యందంపుసుమము
 అద్దుకు, దివ్యమా నగరుధూపమ్ము
 బలె, దీనితావి గాపాడు మెల్లపుడు

* శాఫో, గ్రీసుదేశపు కవయిత్రి

నీవె సుమి నాప్రేమ నెమ్మనమ్మందు
 జాపక ముంచుకోగలవు, రాగల్లు
 కాలాల మోదమ్ము, గర్వము, శాంతి,
 రాగన్ముతో పవిత్ర మొనర్చగదె!

ప్ర ణ య గా న ము
 (శాఫోగీతము)

కదలేటి రెల్లులకన్న లోలను నేను,
 వలపుచే నదిలోని జలమట్టు లైతి
 మలయ వాయువుబోలి యలమె నీపాట నన్
 ప్రియుడ! చపలంపు నా హృది యెల్ల వినెడు
 ఇశ్కో యనిన కృంగి, ఈవు మోద మ్మంద
 ప్రొద్దుతిరుగుడుపూవు బోలి పొంగుదును.

సౌ ం ద ర్య పి పా న
 (శాఫోగీతము)

అలల నురగలతోడి నాడేడిదేవ!
 సర్వదాసము లిచ్చు సంద్రంపురాజ!

ఇంద్రకీలాద్రి

(వాయుసందేశమునుండి)

అల్లదే ఇంద్రకీలాద్రి, ఆకసమ్ము
పై కెగయబ్రాకు, నల్ల యా పాతగుడిసె
పార్థు డా శైలశిఖరాన పాశుపతము
బడయ శివుగూర్చి ఘోరతపమ్ము జేసె!

కార్యశూరత దక్కి నిర్వీర్యు లాచు
కన్న భూమాతకును కళంకమ్ము గూర్చు
పరమనాస్తికు లిపుడు తపః ప్రభావ
మెల్ల బూటక మంచు నిందింతు రకట!

ఆ నగోత్తమమున కధిష్ఠాన దేవి
కనకదుర్గాభవాని లోకాలతల్లి
తొల్లి తన యుగ్రశక్తుల నెల్ల నొక్క
బాలసన్న్యాసి ఘనతపోబలముకతన
గోలు పడి, యొంటి నివసింప దాశలేక
స్త్రీజనోచిత కోమలప్రేమ చకిత
చిత్తయై, మొన్న మొన్న నే చెంత జేర
విభుని మల్లికార్జునుని రప్పించుకొనియె!

ప్రాతదయ్యను నా వధూవరులప్రేమ
నవనవానందజనక మై భువనతతికి
పరగ నిత్యకళ్యాణము పచ్చతోర
ణముగ శోభిల్లజేయు నన్నగవరమును !
ఆలయముప్రక్క కొనే రగాధమైన,
దప్పరస్త్రీలు రాత్రుల నచట జలక
మాడి, దేవిని పూజించి వీడినట్టి
పసుపుకుంకుమ మక్షతల్ కనుమము లవె !

ఆ కొలని చెంతనున్న గుహాంతరముల
యుగములాదిగ మునివరుల్ యోగనిరతు
లై నిమిలితలోచను లగుచు లోక
సంగ్రహార్థముగ తపస్సు సల్పుచుందు !
అదిశిఖరమ్మపై కిరాతార్జునులు మ
హాహవ మ్మొనరించిన యట్టిచోట
నేటికిని చిన్నె లగుపించు వాటినలన
విజయవాడ యంచు పురికి పేరు కలిగె !

చుట్టు నున్నట్టి పర్వతాల్ పెట్టనట్టి
కోటలై యొప్ప శాత్రువకోట్ల కెల్ల
మిగుల దుర్భేద్యమై పండువగుచు కనుల
కలరు మా విజయునివాడ, చెలిమికాడ !

కాలువలు నల్లడల నలంకారములుగ
 జెలగ, జలయంత్రనిర్గత జలకణాలి
 మాక్తి కాహారభూషిత మందిరాంగ
 ణోల్లసత్ పుష్పవల్లుల నొప్పుపురము!
 వారకాంతలు నివసించు వాడలందు
 గాన నృత్తానుకర మృదంగములదైన
 స్నిగ్ధగంభీరఘోషము చెవులబడిన
 తోడనే మేఘరవమంచు దోచు నీకు!

భాగ్యవంతులు మేడల పాన్పులందు
 మండమతులట్లు పొరలాడుచుందు రకట!
 అన్నమో రామచంద్రా యటంచు నెండ
 నేడ్చు బీసవానికి నిల్వనీడలేదు!

కాంచుమా కృష్ణవేణి, దుర్గాంబ పైడి
 ముక్కుపో గందుకొన పంత మూని వేగ
 వచ్చు నాటోపముగ పరవశ్యతోడ
 చెంగలించుచు నార్పుచు భంగపడుచు!

ఇంద్రకీలాద్రి కాసంత సందు నీయ
 కృష్ణవేణి మోమోట మింతేని లేక
 చీల్చి భేదించి ప్రవహించు చెచ్చెర నదె
 చనువునిచ్చిన నెక్కెను చంక కనగ.

నూ జ వీ టి పో తు గ డ్డ
(వాయుసందేశమునుండి)

అడవిమార్గమ్ము లన్నింటి గడచి కడచి,
శర్వరీసార్వభౌము డపూర్వకీర్తి
వైభవోపేతు డౌచు చెల్వందుచుండ,
శుభ్రపుష్ జ్యోత్స్న లవనిపై సుప్తి జెంద
గగనతలమున దూరాన గానిపించు
రజత శైలాగ్రనదృశవిరాజమాన
రాజహర్యాగ్రతలములు రాణువొప్పు
నప్పరాయనరేందుగిల యాటపల్లు!

చుల్కనగ జూడబోయెను సుమ్ము, మున్ను
మేకపిల్ల తోడేలితో మించి పోరి
నట్టి మేల్పోతుగడ్డ మా పట్టణమ్ము.
ప్రధితవీరావతంసులవాస మయ్యు,
తల్లి మాకోటమహిష వృక్షయ తొలంగ,
వేణుగోపాలు డల్కమై వీడి చనగ,
పతియు బండుగుల్క వీడ ధృతి తొలంగి
వేలుచండమై తోచెడు వెలదివోలె,
పూర్వవిభవచిహ్నమ్ములౌ బురుజు లెల్ల

కాలచక్రాహతి నేల గూలిపోవ,
 నేడు శిథిలముల్లై కోటగోడ లవిగొ,
 పేదలై కనుపట్టుచు భేద మొసగు!
 వేణుగోపాలు భక్తి సేవించి, పిదప
 మాన్యతా మత్పూర్వ లమాత్యవరులు
 ఆర్యధర్మపద్ధతియు లోకానుభవము
 మెండుగ నెఱింగి, తీవితో నిండుసభను
 రాచకార్యాలు దీర్చిన రచ్చచింత
 నీడ నొక్కంత నిలిచి, మావీడు మున్ను
 జెలగినట్టి చోటును గాంచి, చెలిమికాని
 పూర్వవైభవము దలపోసి చనుమ!
 పాయె నానాటిపూర్వల వైభవము,
 మాసె వారిపరాక్రమమహితదీప్తి,
 కాలగతి మార్పు లెన్నేని కల్గుచుండు
 చక్రసేమిక్రమమున జగతిలోన!
 వేసవి దాహముం గొన్న పిట్టలకును
 దొన్నెల నీరు వోయించి, యెన్నతరము
 కాని భూతదయా దోమకాటుగన్న
 పసులు మేను రాచికొనగ బండరాళ్ళ,
 గొల్లభామలు బరువైన చల్లకుండ

లమరు తట్టల దింప వీలైన యెత్తు
 రాలదిమ్మ లెత్తించి, మార్గంబులందు
 కడకు చలిబాధ వగచు నక్కలకుగూడ
 వస్త్రదాన మ్మొసంగిన పరమధర్మ
 మూర్తి, లోకాంతరవ్యాప్తకీర్తిచంది
 కావిరాజితు డుత్తమకవులు భక్త
 వరులు యోగులు మొదలగువారిచేత
 ననవరతము పొగడ్తల నంది మున్ను
 అమితకీర్తి గొన్నట్టి ధర్మాప్సరాయు
 యశము విని మది నెంతయు నబ్బురపడి
 అకట, అతడు నేడు లేడే, యని యార్తి గనెదు!
 కాని, మదిని కీడానక్తి కల్గెనేని
 వాలుజడ వేసుకు గులాబివలువ గట్టి,
 పొంకమా వేణి చామంతిపూలు ముడిచి,
 ముద్దుమోమున నిల్వగా బొట్టు వెట్టి,
 పుక్కిట విడెమ్మతో, నల్లిపొరలపైట
 'సెంటు చేను కెకరమ్మ కంచె' యన జెల్లు
 పెద్ద లంగా పయిం దాల్చి, వీధు లూడ్చు
 చును విటుల నోరచూపుల జూరగొంచు
 చక చకను వచ్చు నాదాసి జారుపైట

పారదోలి నడివీధిని పట్టవగలు,
 నల్లు రెదుటను దానికి న్నవ్వుబాట్లు
 కల్లజేసి కౌతుకమును గాంచి చనుమ !
 రమ్యముల్ ఫలభారనమ్ములై న
 ఆమ్మ నారంగ నీతాఫలాదివనము
 లందగించు కాషాయజలాశయప్ర
 వర్ధితము తాచు పురికి నల్వంకలందు !

క న్నె నో ము
 * (శాఫోగీతము)

కన్నెనై యెల్లపుడు కాలమ్ము బుత్తు
 నీవు నా భర్తవు గావేని ప్రియుడ !
 పరపురుషు డెవ్వడున్ బడయదు నన్ను
 ఇప్పటికేని యింకెప్పటికేని.

ఈ వొక్కడవె నుమ్ము యేరగాగలవు
 అతిసుకుమార మీ యందంపునుమము
 అద్దుకు, దివ్యమా నగరుధూపమ్ము
 బలె, దీనితావి గాపాడు మెల్లపుడు

* శాఫో, గ్రీసుదేశపు కవయిత్రి

నీవె సుమి నా ప్రేమ నెమ్మనమ్మందు
 జాపక ముంచుకోగలవు, రాగల్లు
 కాలాల మోదమ్ము, గర్వము, శాంతి,
 రాగమ్ముతో పవిత్ర మొనర్చగదె!

ప్రణయగానము
 (శాఫోగీతము)

కదలేటి రెల్లులకన్న లోలను నేను,
 వలపుచే నదిలోని జలమట్టు లైతి
 మలయ వాయువుబోలి యలమె నీపాట నన్
 ప్రియుడ! చపలంపు నా హృది యెల్ల వినెడు
 ఇశ్కో యనిన కృంగి, ఈవు మోద మ్మంద
 ప్రొద్దుతిరుగుడుపూవు బోలి పొంగుదును.

సౌందర్యపీఠాస
 (శాఫోగీతము)

అలల నురగలతోడి నాడేడిదేవ!
 సర్వదానము లిచ్చు సంద్రంపురాజ!

నను సృజించితివి నీ మనసొచ్చినట్ల
మిగుల ప్రేమించేటి మేటి శక్తిచ్చి
తిస్సి, నాచపలంపు హృదయ మేనుందు
నిలను నందపువస్తువుల నెల్ల గోరి
కమలేందువదన నామముల రెండింట
నెది యుండమైనదో యేర్పరుపలేము!

ప్రేమ తర్కము
(శాఖోగీతము)

చావే మేలని యంటావే

దేవత లేటికి చావరురా ?

ప్రాణమె చేదని యంటావే,

బ్రతుకుదు రేలను దేవతలు ?

ప్రేమ వొట్టిదే యంటావే,

ప్రేమింతురేల దేవతలు ?

ప్రేమే సర్వ మ్మంటావే,

ప్రేమింపకేమి సేతుమురా ?

ప్రేమ శక్తి
(కాఫోగీతము)

నిశ్చలసత్యముతో జతగూర్చిన
నెంతో శక్తివంతంబౌ ప్రేమము,
దేవత లైనా దాని ధాటికిని
లోబడి పోవలసినవారే,
చపలము వికటము నుండి ప్రేమము
చంపెడు నొకమాటే, యొకచూపే,
కావున, జాగ్రత కాముకులారా,
యేవిధి ప్రేమల మెలగెదరో !

చుక్కలరాక
(కాఫోగీతము)

చెలియింటిముందర కల దొక్కమట్టి
దిన మెల్ల నట గాలి తీయగా బాడు
సంజ గూర్చుని కలిసి, చల్లనినీలి
నింగి చుక్కలరాక నీక్షింతు మచట.

వ ల పు ల జో ల

(కాఫోగీతము)

నిద్దుర బోవే, ఓ చెలియా

నీ వలపుంబ్రియు కౌగిలిలో

మోటకాల్వయందున జీవజల

మ్ములు గుసగుసలాడుచు బోవన్

మిణుగురు పురువులు వెన్నెల నిటు నటు

మిణుకు మిణుకు మని మెరియంగన్

నిద్దురబోవే ఓ చెలియా

నీ వలపుంబ్రియు కౌగిలిలో.

త్రుటిసౌఖ్యమె, కట్టా, త్వరలోనే

పిట్టలు లజ్జారవముల గూయున్,

బొలభాస్కరుడు వనవృక్షమ్ముల

పై వెలుగ నిదే వచ్చుచు కనుమీ,

మానవసౌఖ్యమ్ముల కెల్లన్ పరి

మాణము గలదు గదే ఓ చెలియా?

నిద్దురబోవే ఓ చెలియా!

నీ వలపుంబ్రియు కౌగిలిలో.

పూ ల కి రీ ట ము
(శాఖాగీతము)

పుష్పలదండల గుచ్ఛవె చెలియా,
మవ్వపు నీకురులన్ జుట్టంగన్
సల్లలితములౌ మొగ్గల సరముల
నల్లవె నీ మెత్తనిచేతులతో
పూలకిరీటము దాల్చినవారిని
పూజింతురు దేవత లని యందురు
పూలదండలను దాల్చనివారిని
పొమ్మనందురట ప్రేమను జూడకె
పుష్పలదండల గుచ్ఛవె చెలియా
మవ్వపు నీకురులన్ జుట్టంగన్.

స ర్వ స మ త్వ ము
(శాఖాగీతము)

వేగుచుక్కచే నోడినతారల
పోగుజేయు నా యంగారకుడు

వెన్నెల గొట్టెలమందల గూర్చి,
బిడ్డలతల్లుల రొమ్మన జేర్చి,
లోకమున నెల్ల మృదువుం బ్రിയమా
నా కన్నెయెదకు నన్నుం దార్చు.

ప్రి య ని రీ త్త ణ ము
(శాఫోగీతము)

గున్నమావి కొమ్మలందు గువ్వలు
గుసగుసలాడుచు నుండెన్
వాడినయాకులు నిగుర జరించెడి
వాడల నాడుచునుండెన్
ఇవ్వని మాడ్చెడు మధ్యాహ్న మెల్ల
నిట్టై కాచుకొనియుంటెన్
సంజను గబగబ వచ్చు నీ యడుగు
చప్పుడు వినబడునా యంచున్.

ప్రి య ని రీ ట్ట ణ ము
(కాఫోగీతము)

వాడిన గులాబియాకు లన్నియున్
పడిపోయెను సోననీటిలోనన్
కమ్మని పిల్లంగోపులపాటలు
ఉమ్మరించు నిశ్శబ్దము జీల్చున్
కాని నే నిటులె వీచుల నొగ్గుచు
కాచియుండ నెంతో యాత్రముతో
అల్లదె వాకిలి మెట్లపై న నీ
యదుగులచప్పుడు వినిపించెన్.

ప్రి య ని రీ ట్ట ణ ము
(కాఫోగీతము)

గడియనక జామనక కాచి కూర్చుండి
నిశ్శబ్దమగుద్వార మీక్షించుచుందు
నీడలు గోడపై నాడుచుంబోవు
వీధి నడుగులనడి వినవచ్చుచుండె

ఆశెయు సంశయ మ్మలమి నాదె న
యాలోలహృదయమ్ము నాడించుచుండె
ఎందరో యిండ్లకై యేగుదెంచెదరు
కాని నీ వింక దూరానె యుంటివిగా.

ప్రణయ స్తోత్రం
(శాఫోగీతము)

*మున్నొకతటి నా హృదయతల్పమున
పన్నుంటివి నీలరజత జ్యోత్స్నలు
నీ సామ్యేయగు నిర్మలప్రేమను
నిలపై తీవిని నడువంగ
పోయె న్నేడో చంద్రుడు, చుక్కలు
బోయె, నిశీధము వోవుచున్నది,
వేళ దాటిపోయె, పాన్పుపై నే
వేసట నొంటిగ బడియుంటి.

* మున్నొకతరి నా హృదయతల్పమున
బన్నుంటివి నీలరజత కౌముది
యిలపె పచారుసేయగ నీ సా
మ్యేయగు నిర్మలప్రేమముతో

వ ర పృ సా ది

(శాఫోగీతము)

పుట్టుదు రింతులు భూమిపై లెక్క
కండని యుగ యుగాంతరములదాక
ఎంత గాలించినా యీ పృథ్వి యెల్ల
నిను బోలు కన్నియ గనరాదు నిజము
చాలంగ బ్రేమించి సంతోష మొంది
వెట పన నెట్టిదో యెఱుగని మేటి
సమబుద్ధి యనెడు నుత్తమదాన మొసగి
నెలత ! దేవతలు మన్నించిరి నిన్ను.



మే లి ము సు గు

(జేబున్న సా)

మేలిముసుంగు నే మీదికి దీయ
నే మేమి జరుగునో యె ట్లెఱుంగుదుము ?
పికిలిపిట్టయు గులాబీపూవు మరచు
భక్తితో లక్ష్మీలావణ్యమ్ము గొలుచు

బ్రాహ్మణుం డా దేవి వదలి నా మోము
జూచి నాచెలువున జొక్కెడునేమొ ?

కన్నుల కేరికి గానరాకుండ
పొదరింటిలో బలె పుష్పగర్భమున
దాగియుండెడు సుగంధంబును జోలి
మద్రచితమ్ములౌ పద్యాల నడగి
యున్న నామోము గాంతురుగాక జనులు
మేలిముసుంగు నే నేల దీయవలె ?



ని రా శ
(జేబున్న సా)

అల సాలసమ్ములౌ హస్తమ్ములార !
ప్రాణేశు కౌగిలి బడయరై తిరిగ !
శుష్కించి యారీతి జొక్కుటకన్న
విరిగిపోవుటయె మే లరసిచూడంగ.
దండుగమారి నేత్రములార ! మీరు
కాంతు ని న్నేండ్లుగ గానరై తిరిగ !

బాష్పజడతను నిష్ఫలములౌకన్న
 బాత్తలై పూర్తిగ పోవుటే మేలు.
 కొరమాలినట్టి యో చిరిసోనలార!
 చెలువుని నాప్రక్క జేర్పరై తిరిగ!
 చిన్నతనమునాటి స్నేహితు లెల్ల
 రకట తమ తమ తోవ నరిగిరిగాదె!
 వాడుగులాబిపూవా! యదృశ్యముగ
 పుట్టినయట్టులే గిట్టిపోయెదవె?
 ప్రియునికిరీటాన వెలయంగలేక
 మద్భదయసుమంబ! మంట గలిసితివె!

.....?

తురకను నేగాను, చి
 ల్లర రాళ్లను గొలతున్
 వరప్రేయసిరూపము గని మొక్కుచు
 భక్తి నామె దలతున్,
 బాపడ నే గాను, య
 జ్ఞోపవీతమును వీడి
 ఈపగిది నామెజడను కంఠమున
 నేమిపాడి తాల్పున్?

అ వ్వు చె ల్లె థ్లు
(రవీంద్రుని “హోటమాలి” నుండి)

నీళ్లకోస మప్పు చె
ల్లెలు పోదు రీ దారి నె
పువ్వుబోం డ్లిచటి కొచ్చి
నవ్వుకొందు రేలనో ?

చెలులు నీళ్ల కేగునపుడు చెట్లచాటు నక్కిచూచు
సరసు డున్న సంగతి వా రెఱుగుదు రేమో ||నీళ్ళ||

ఈదారిని బోవునప్పు
డేదో గుసగుసలాడెద

రిద్దరు, నా సరసుని గు
ట్టెరుగుదు రేమో !

||నీళ్ళ||

సుందరు లిట కొచ్చినంత
బిందె లిటులు నటు లొరుగుచు
చిందిపోవు లోని నీ
ల్లెందుచేతనో ?

చెలులు నీళ్ళ కేగునపుడు చెట్లచాటు నక్కిచూచు
పురుషు గుండెతల్లడి వా రెఱుగుదు రేమో ? ||నీళ్ళ||

సకియ లిచటి కొచ్చినంత
నొకరి మొగము లొకరు చూచి
కులుకుచు చిరునవ్వు నవ్వు
కొందు రేలనో?

చెకచెకమని నడచెడు నా చెలుల నడకలోని నవ్వు
చెట్లచాటున నున్న పురుషుచిత్తమును కలంచుగాదె
నీళ్ళకోస మప్ప చె
లెళ్ళ పోదు రీ దారినె

ప్రేమ రాజ్యము

(Adaption.)

లోకముతో మన కేటిక లోలాక్షీ! రా, పోదము!
జీవితంపు సంతసమ్ము జెరిపి వంత గూర్చుపాడు
లోకముతో మన కేటికి, లోలాక్షీ, రా, పోదము.

సరసమా వసంతభాగ్యగరిమ మిగుల నుల్లసిల్లు
నడవులందు పండుఫలము గుడిచి మనము తనివిదీర
విచ్చినమందారపూల యచ్చమైన తేనెగోళి
మచ్చమైక మొంది మేను మరచిపోయి తమకమ్మున

చెవికింపగు నావముతో సెలయేలులు శ్రువేయగ
 చివురుటాకుబోలువేళ్య చెలియ! నీవు వీణె నూలు,
 సొక్కి జంతుజాలము విన, సొదల నన్ని పాట గోలి
 చేత నున్న విమలభావగీతపు పొత్తమ్ము విప్పి
 శ్రవణపేయ ప్రణయగీతి చవులూరగ నేను బాద
 కానన మే స్వర్గసీమకన్న సౌఖ్య మాగదె! రా
 లోకముతో మన కేటికి, లోలాక్షీ! రా పో. ము.

కా మా సు ర

“జలజల మని వాతెడు నీ
 సెలయేటిదరిం గూర్చుని
 విలపించెద వేల నిలుల
 చెలియ! చెప్పవే.

చిన్నవోయె ముద్దుమోము
 కన్నులంట నీరు గారు
 వన్నెతరిగి వాడె మేను
 కన్నె! యేలనే?

చెట్టు చామ నల్లబాటె
పిట్ట లన్ని గూళ్ల కేగు
చుట్టు నెల్లయెడలను చీ
కట్లు గ్రమ్మెడుకా.”

“మొన్న తోట గంటి నొక్క
వన్నె కాని కామరూపు
కన్నుమణగుకాంతి, వాలు
గన్నులవానిన్.

తల కొక పూదండయు, చే
తులకు కంకణములు దెచ్చి
వలపు కలిగినటుల మెల్ల
కిలకిల కులికెన్.

ఎక్కించెను తేజ్జపై
నొక్కటైన గాంచ నతడు
పక్క కొరిగి యీల వేసి
చక్కగ బాడెన్.

మలగుపండ్లు గుడువ నిచ్చి
పలవదేనె మంచుపాలు,
తెలియనట్టి బాస జెప్పె
‘వలతు ని’ న్నని.

సెలయేటికే దెచ్చి నన్ను
వలవల బెగ్గిలి కలగుచు
వలపున నాకన్నల ము
ద్దుల నాల్గు గొనెన్.

మెలమెల్ల జో కొట్ట
కలగంటిని - హా! ఘోరము!
విలయపుకల గంటిని యీ
సెలయేటిదరిన్.

వెల్లబోవు రాకొమరులు
తెల్లవోయి చచ్చినట్టు
లెల్ల రనిరి 'కామాసుర'
పిల్లను బట్టెన్
వెలవెల బోవుచు కీడున్
దెలిపె వారి పెదవు లెల్ల
మెలకువయ్యె, పడియుంటిని
సెలయేటిదరిన్.

జలజల మని పారెడు నీ
సెలయేటిదరిన్ గూర్చుని
విలపింపగ కారణముం
దెలియు మియ్యదే.

జీ వి త ర హ స్య ము

ఈ జీవితమ్మున కేమర్థ మోయి
నామనోహర! ప్రియా! నారాజ! చెనుమ,
శరదంపు సూర్యునికెరణాలు నీదు
బంగారుశరముపై బర్వియుండంగ.

చాందీతళుక్కుల సంజల నీదు
విమలస్వరం బిట్లు వినుపించుచుండ
మనుజుల కనుబొమి మాయమై చనిన
ప్రకృతిదా పరమరాహస్యమ్మదేమి?

అ దృ ష్ట ము

భాగ్య మ్మది యనేక భంగుల మాటు
సంద్రంపు తరగలచందంబు దోప
కాన నెమ్మది తెల్వి గల్గియున్నపుడె
పానమ్ము జేయు మావల నేమి యానా!

ప్రణయ పారవశ్యము

సరుకుచెట్లను గాలి చల్లగా వీచె
• వినతయై యొడ్డుకుం జనియె కెరటమ్ము
నల్లనొ నింగిపై నక్షత్ర మొండు
తేజరిల్లెను గొప్పదీపంబువోలె
కర్ణమ్ము జొరదయ్యె కడలిశబ్దమ్ము
శూన్యమ్ములై తోచె చుక్కలుం గాలి
బంగారు నీ కురుల బావుటా నాదు
వక్షస్థలమ్ముపై బర్చియుండంగ.

సమానావస్థ

కాంతిపక్షమ్ములతో గగనమ్మున
కడువడి బారెడు నో నక్షత్రీ !
ఇంతజెప్పరాదే ఈ రేయిని
నెచ్చట నీ పయనము నాపెడవో !
వాడి విన్ననో వదనముతోడుత
స్వర్గవీధి నొంటిబోవుచంద్రా !

ఏడ నీ యగాధనిశీధమ్మున
 తోడు లేక నిద్రింతువె చెవుమా
 ఇలు వెడలింపబడినచుట్టమటు
 లిల యెల్లను దిరుగు మందపవనా!
 నిలుతు వింక నేకోటరమున నే
 యలపయి వేగమ తెలియంజెపుమా.

జీ వ యా త్ర

జగతి నెల్లెడ వీచి చల్లనిచెట్ల
 లలితమ్ములై న పల్లవములక పూల
 సంచలింపగజేయు చల్లగాలివలె
 తీరనికోర్కెతో తిరుగుదు కృష్ణ!
 విశ్రాంతి యెరుగక వేదన సుక్కు
 నాలోచనాయత్తమా మదితోడ
 మాధవా! నీదు గుమ్మము జేరువరకు
 నీ జీవయాత్ర నెగ్గించెదనోయి!

భా వి చి ం త న ము

కాలచక్రము గతిగడచి, ప్రపంచ
భావిభాగ్య మ్మెల్ల పండిన వెనుక
నానాటి కెవరైన నడుగకపోరు
'శ్రీకృష్ణు డెవ్వరు చెప్పమా' యంచు
భాగ్యవశమ్మున భావికాలాన
నమృతతుల్యములు జీవితభారనమృ
ములు నైన నాగీతములు విని రాధ
ప్రేమ మగాధ మం చెఱుగకపోరు.

ప్రే మ మా య

కల్ల గాదిది నమ్మగా దగు సకియ!
వంగెడు బంగారు వగిపైరువోలె
జలజల ప్రవహించు జలములవోలె
వనిత నా హృదయమ్ము పడిలేచుచుండె.
ఆదృశ్య మైవచ్చు నాతనిశక్తి
వార్ధినుండి ప్రచండవాయువుబోలె,
అతని దూరాన నరసిన యంత
కారణమ్మును నెఱుంగకయె మొక్కిక్కదను.

అ వ తా ర స మా స్త్రి

నీవు నెమ్మది నుంటి వేముంది చెప్ప?
నీవు మరణము నొంది తేముంది చేయ?
నీయాత్మ యా పరమేశుసన్నిధిని
జేరె నింకేముంది నేరుచుకొనగ?
నీ వంత మొంద నా కీజీవ మేల?
అర్థము లేని వైభవము కీర్తియును
కలిసి ముచ్చటలాడు చెలికాడు లేక
వేచి చూడందగు విభునీడ లేక !

బా ల కృష్ణు డు

బంగారు పుష్పమ్మువలె ముద్దుగులుకు
చిన్నారి పొన్నారి చిట్టి నాతండ్రి
సకలసంపదలైన స్వారాజ్యమైన
నాచిన్ని కృష్ణుకన్నను నెక్కువౌనె?



మ ర లీ కృష్ణు డు

వాయింపుమా మురళి వాయింపు కృష్ణ !

తుమ్మెదగండ్లు జంజుమ్మని పాడు

శారదరమణియు సంద్రంపురాజు

నానందమున నోలలాడుచున్నారు

వాయింపుమా మురళి వాయింపు కృష్ణ !

వాయింపుమా మురళి స్వచ్ఛముగ కృష్ణ !

పండ్లు పైరులు మిగుల బండియున్న వవె

రతిరాజు లోకసామ్రాజ్యమ్ము గేలు

నీవేళ చింతల కెడ మేడదోయి !

స్వచ్ఛమ్ముగా మురళి వాయింపు కృష్ణ !

వాయింపుమా మురళి వాయింపు కృష్ణ !

వి ర హ ము

ప్రడ తిరుగాడెదవు కృష్ణా !

ఈ

వాడకే రావైతి కృష్ణా !

నీపైని మోహమున కృష్ణా !

నే

నిలువలేకుంటిరా కృష్ణా !

కాల్చుచున్నది జ్వరము కృష్ణా !

నా

కాలుసేతులు వడకు కృష్ణా !

ఆన లడుగంటెరా కృష్ణా !

ఆ

యాసమున బల ముడిగె కృష్ణా !

బాలభానునియట్ల కృష్ణా !

నీవు

వచ్చి న న్నలరింపు కృష్ణా !

వదనకాంతుల జిమ్మి కృష్ణా !

నా

పరితాప మార్పరా కృష్ణా ?

వ స ం తా గ మ ము

గున్నమావి తోటలోన

గువ్వ యొకటి గూడు కట్టి

సరసుడౌ వసంతురాక

కొఱకు తమిని వేచియుండె.

కాని నామనమ్ము మిగుల

కలచుచు హృదయమ్ములోన

మరగువలపు తలపు నెవ్వ

రెఱిగింతురు నీకు కృష్ణ!

పగ లెల్లను ధాత్రీరమ

పచ్చనిపుట్టమ్ము గట్టి

పసుపుపూల దాల్చి బాల

పవను గూడి తిరుగుచుండ

చల్లనె న చెట్టునీడ

నుల్ల మలర గూరుచుండి

వనము కవల బొరుసోన

పాటలు వినుచుందు కృష్ణ!

గో ప బా లు లే న గు మో ము

(కృష్ణకర్ణామృతమునుండి)

శ్రౌవుడనె, యించు కేని సంశయము లేదు,

భక్తి బంచాక్షరీమంత్రపఠన సేతు
నట్టు లయ్యు నతనీకుసుమావభాస
గోపబాలు లేనగుమోమె గోరు మనము.



తే లి వి మా లి తె లి య నై తి

(శంకరుని శివానందలహరినుండి)

దేవ దేవ! శంభో! నిను

తెలివిమాలి తెలియనైతి!

నిరతము భావమున దోచు

నీదు పాదసన్నిధి నా

చేతస్సరసిజ మర్పణ

జేసి సుఖము గాంచలేక,

ఘోరవిజనవిపినముల, గ

భీరపు కాసారముల వి
శాలశైలముల బడి పూ
జాకుసుమారము తిరిగెద,
దేవదేవ శంభో! నిను
తెలివిమాలి తెలియనైతి !



రా మ క థా సు థ
(శంకరుని రామకర్ణామృతమునుండి)

మార్గమందున మార్గమందున
వృక్షశాఖల రత్న వేదులు
వేదులందున వేదులందున
కిన్నరీబృందములగీతము,
గీతమందున గీతమందున
మంజులాలాపార్ద్రగోష్ఠియు
గోష్ఠియందున గోష్ఠియందున
నీదుకథయే రామచంద్రా!

వృక్షమందున వృక్షమందున
వీక్షితములౌ పక్షిసంఘాల్,
సంఘమందున సంఘమందున
మంజులాలామోదార్ద్రవాక్యము,
వాక్యమందున వాక్యమందున
మంజులాలాపార్ద్రగోష్ఠియు,
గోష్ఠియందున గోష్ఠియందున
నీదుకథయే రామచంద్రా!

నీ తా వి ర హ ము
(రామవాక్యము)

ప్రాసాదమ్మున నీవే !

పథము పథమునను నీవే !
వృష్టభాగమున నీవే !
పురోభాగమున నీవే !
పర్యంకమ్మున నీవే !
వబుదిశలందున నీవే !
కనంబడెద, వౌర, వియో
గాతురమా నామదికిని.

అసో, యెంత చిత్తమైన
దగును నాదు చేతముతీ
రపరమేమి తోచదయ్యె
నతివమిన్న! సివుదక్క!
నీవే! నీవే! నీవే!
నీవే! నీవే! నీవే!
అఖిలజగతియం దీ యు
ద్వైతభావ మెట్టిదియో!

మా గాంధీ

కొల్లాయి గట్టితే నేమీ,
మాగాంధీ,
కోమటై పుట్టితే నేమీ? ||కొల్లాయి||
వెన్నపూసా మనసు
కన్నతల్లిపేమ
పండంటిమోముపై
బ్రహ్మ తేజస్సు ||కొల్లాయి||

నాల్గు పరకల పిలక
నాట్యమాడే పిలక
నాలుగువేదాల
నాణ్యమెరిగిన పిలక

॥కొల్లాయి॥

బోసినో రిప్పి తే
ముత్యాల తొలక రే
చిఱునవ్వు నవ్వి తే
వరహాల వర్ష మే

॥కొల్లాయి॥

చకచక నడిస్తేను
జగతి కంపించేను
పలుకు పలికేతేను
బ్రహ్మవాక్కేను

॥కొల్లాయి॥

కాశికుడు తుత్రియుడు
కాలేద బ్రహ్మఋషి
నేడు కోమటిబిడ్డ
కూడ బ్రహ్మర్షాయె

॥కొల్లాయి॥

గాంధీ ప్రభ

గాంధీమహాత్ముడు బయలుదేరగా కలకల నవ్విందీ,
జగత్తూ, కలకల నవ్విందీ ||గాంధీ||

గాంధీమహాత్ముడు చకచక నడువగ కంపించి పోయిందీ,
భూదేవీ, కంపించిపోయింది ||గాంధీ||

గాంధీమహాత్ముడు కన్ను విప్పగా గడగడ వణకిందీ,
అధర్మము, గడగడ వణకిందీ ||గాంధీ||

గాంధీమహాత్ముడు నవ్వు నవ్వుగా కన్నుల గట్టిందీ,
స్వరాజ్యం, కన్నుల గట్టిందీ ||గాంధీ||

గాంధీమహాత్ముడు గొంతు విప్పగా, గణగణ మ్రోగిందీ,
ప్రణవము, గణగణ మ్రోగిందీ ||గాంధీ||

గాంధీమహాత్ముడు స్వస్తి బాడగా కరముల దొరికిందీ,
మోక్షము, కరముల దొరికిందీ ||గాంధీ||

ఈ జన్మము

ఈ జన్మ మిక దుర్లభమురా,

ఏ జన్మసుకృతమో ఈనాడు బ్రతికుంటి మీ॥

ఈశ్వరుడె గాంధిగా ఇల నవతరించాడు

అందులో మము గన్న, హిందూమాతకడుపున నీ॥

ధర్మదేవత మూర్తి దాల్చింది గాంధిగా,

కల్లార మన మతని, గాంచి ధన్యుల మైతి మీ॥

భారతలక్ష్మికి, భాగ్యరేఖా గాంధి,

అతడె మననాయకు, డాయె నెంతటిభాగ్యమీ॥

ఈశోభ గనుభాగ్య, మే నోముపంటో,

ఈయజ్ఞములొ చావు, యేవుణ్యఫలమో

ఈజన్మ మిక దుర్లభమురా,

యేజన్మసుకృతమో, ఈనాడు బ్రతికుంటిమీ॥

“వేణునాదము”

వేణునాదము మోగుతుందండోయ్

ఓభక్తులారా

వేణునాదము మోగుతుందండోయ్

॥ వేణు॥

వేగుజామూ కోడికూసె

వేగుచుక్క తూర్పున బొడిచె

వేగమె నిద్దురలేచి రండోయ్

వేళ మించిపోయేనండోయ్

॥ వేణు॥

భారతదేశపు దాస్యము బాపగ

పయన మాయె మోహనగాంధీ,

చావో జయమో తేలందే యీ

జన్మకు మళ్ళీ కనబడడండోయ్

॥ వేణు॥

భార్యల విడిచి భర్తలు రండోయ్

భర్తల విడిచి భార్యలురండోయ్

తల్లుల విడిచి పిల్లలు రండోయ్

పిల్లల విడిచి తల్లులు రండోయ్

॥ వేణు॥

పాపాలన్నీ పటాపంచలై

పరమేశ్వరునన్నిధిలో జన్మము

ధన్యత జెందీ ముక్తిని బొందే
తరుణము దొరికెను మరి రాదండోయ్
వేణునాదము మోగుతుందండోయ్
ఓభక్తులారా!
వేణునాదము మోగుతుందండోయ్

“ మ త్తు మం దు ”

ఎవరేశారీ మత్తుమందు,
ఎన్నాళ్లదాకాను, ఈమొద్దునిద్దర ||ఎవరే||
నల్లమందైతేను, నాలుగ్గడియలవరకె
కల్లు మత్తైతే పది, గడియలవరకేను ||ఎవరే||
తాచువిషము కూడ, తగ్గేను మంత్రముతో
ఏదివ్యమంత్రముతో, యీమత్తు తగ్గేనో ||ఎవరే||
గాంధీమహాత్ముడు, కనిపెట్టినట్టి యీ
సత్యాగ్రహమంత్రముతో, మత్తు వదిలేనేమో
ఎవరేశా రీమత్తుమందూ
ఎన్నాళ్లదాకాను యీ మొద్దునిద్దర? ||ఎవరే||

మా ల మా ది గ ల మొ ట

గాంధీమహాత్మ, గాంధీమహాత్మ,
కాచి రచ్చించు గాంధీమహాత్మ॥ .

సరకారువోరు, కరుకై సవోరు,
ఉప్పేరి తేను తప్పేళినోరు

॥గాంధీ॥

డబ్బుగలోరు, దరికి రానీరు,
ఈగోర మేమి మానేర మేమి ?

॥గాంధీ॥

మాలమాదిగలం, మనుసులం గామా ?
కుక్కలకన్నా తక్కువయ్యామా

॥గాంధీ॥

మామొతాలించ, సామోరె దిక్కు,
ఆసామివోరి, అవుతారమైన

గాంధీమహాత్మ గాంధీమహాత్మ
కాచి రచ్చించు గాంధీమహాత్మ.



స్వ రా జ్య ల క్షీ పె ం డ్లి

ప్రోదాము స్వరాజ్యలక్ష్మీపెండ్లి జూడ
రారే రమణులారా ! ।

ముత్యాల ముగ్గులూ, రత్నాల తోరణాలు
మాణిక్యాల మంటపమటా,
మన లక్ష్మి పెండ్లికి ||పోదాము||

సంద్రమె పెళ్ళిల్లంట, సదస్సులు దేవతలంట
ఉప్పే తలంబొలటా,
మన లక్ష్మి పెండ్లికి ||పోదాము||

గాంధీ వశిష్టంట, కస్తురమ్మ ముత్తైదంట
పరమాత్ముడే సాక్షిటా,
మన లక్ష్మి పెండ్లికి,
పోదాము స్వరాజ్యలక్ష్మి పెండ్లిజూడ
రాచే రమణులారా !

జా తీ య శ తా క ము

ప్రతాకోత్సవము సేయండి
స్వతంత్రభారత జాతిచిహ్నమా ||ప||

కొత్తవన్నెలూ కొత్తచిన్నెలూ
కొత్తజీవమూ కొత్త రొవ్వంగా

నూతనభారతజాతికి భువిలో

ఖ్యాతీ జయమూ కలగాలంటూ ||ప||

వీరకేసరుల యెట్టనిరంగూ

దేశసేవకుల తెల్లనిరంగూ

భక్తులపాలిటి పచ్చనిరంగూ

బీదలపెన్నిధి రాటపుమెఱపే ||ప||

అన్నిమతాలకు అన్ని తెగలకూ

ఆశ్రయ మీజండా ఒకటేనోయ్

ప్రాణము పోతే పోనీ జండా

మానముమాత్రము మంటగలపక ||ప||



రా ట్న ము

సిగ్గు లేదా నీకు శిరము లేదా

అన్నమైనా లేక బీద లల్లాడుతుంటేను

నీతాళోక చిలుకలాగ నీమగుడ్డ కట్టితిరుగ ||సి||

పూటకూడులేని ప్రజకు రాట్న మొకటే పెన్నిధుండ

మోటంచు పవిత్రమైన రాటంబుద్దరు వెక్కిరింప ||సి||

అంగడిలో అన్నీ యుంటే అల్లుడినోట శనన్నట్లు
భాగ్యరాశి భారతభూమి పరదేశపు సరకులేల? ||సి||

బా పూ జీ - మా బా ప్

పోర్ బందర్ కోమటింట వుట్టినాడోయ్
పురుషోత్తముడు జగతి మెట్టినాడోయ్
కొత్త యేసు క్రీస్తు అవతరించినాడోయ్
కొట్టకె పగవాళ్ళపొగరు దించినాడోయ్
పోర్ బందర్ ||

హిందూపెగంబర్ జన్మించినాడోయ్
అల్లాహ్ అక్బరంటు అరిచినాడోయ్
పోర్ బందర్ ||

చీమను సింహాసన మెక్కించినాడోయ్
రాతి నాతి జేసిన శ్రీరాముడేనోయ్
పోర్ బందర్ ||

ధర్మముకై పాణి పందెమొడ్డినాడోయ్
తాళలేక శత్రువులూ తలకిందై రోయ్
పోర్ బందర్ ||

చేతులు పైకెత్తి జేజే లనండోయ్
బాపుజీ ప్రపంచపు మాబా పనండోయ్.

పోర్ బందర్ ||

ప్రేమ కారణము
(సెలయేటి గానము నుండి)

కారణం బేమనందు నో కాంత, నీదు
ముద్దుమో మందమో, లేక, మోహపార
వశత నిటు నటు చలియించు వాలుకనుల
యందమో కెంపు పెదవులసందు నుంచి
తొంగి చూచుచు వెంటనే తొలగి లోని
కేగుచును మోముసీమపై నిచట నచట
మెలుపు మెలుపించు మవ్వంపు చిటునగవుల
చందమో, లేక ముగగురు లందమానా !
ప్రేమకు గల్గుకారణం బేమనగల
మింతిరో నిన్నుఁజూడ ప్రేమించుటె జుమి !
ఇంతియేగాని వేత్వేట నెంచి చూచి
అందపుం దళుకులనె ప్రేమనందగలనె !

తెలియు మాత్మను ఆత్మను కలిపి కుట్టు
దారమే నాదు ప్రేమకు గారణమ్ము.

స హ జ లా వ ణ్య ము
(సెలయేటిగానము నుండి)

మోముతీరు సామాన్యమే, ముగుడ, కురులు
ముడిచి, కుంకుమతలకమ్ము మోమున నిడి
నంతనే యింత సొగ సెట్టు లబ్బె, జెప్ప
వే చెలి, వినంగ నామది వేడ్కవుట్టె.

శ్రీగదీపమ్ము దీప్తి నల్లెనల బర్వి
చదల చీకటి నిటు నటు కదలబాట
జేయుచుండ, నొయారమ్ము చెలగ నిలిచి
:: మాటలాడెడి నీసౌరు మనము గొనియె
చెలియరో! దేవలోకమ్ము చేడెల వగు
లోపమేలేని యుత్తమరూపములను
గంటిగాని, యదేమొ నా కన్నులకును
నీదుమూర్తియె మోదమ్ము నించె, నిజము.
ఉత్తమాకృతి జీవసంపత్తి గలుగు
సహజలావణ్యమున కెట్లు సాటివచ్చు?



ಕರ್ನಾಟಕ ಸರ್ಕಾರದ ಮುಖಾಂತರ ಪರಿಶೀಲನಾ ವರದಿ

ಪುಸ್ತಕ ಸಂಖ್ಯೆ	TPLA123B165
ಪುಸ್ತಕ ಹೆಸರು	ಜನಪ್ರಜಾ ಅಭಿವೃದ್ಧಿ ಗ್ರಂಥ
ತಾರೀಖು	29/10/24
ಮುಂದು ಅಥವಾ	NO
ವಿಷಯ ಅಥವಾ	NO
ಮೊತ್ತದ ವಿವರ	211
ಪೆನ್ ಸೈನ್ ವಿವರ	NO
ಭಾಷೆ ವಿವರ	NO
ಲೇಖಕ ವಿವರ	NO
ಕರ್ತೃತ್ವ ವಿವರ	AKSHAYA
ವಿಷಯ ವಿವರ	Thasin
ಪ್ರಾಸಿದ್ಧಿ ವಿವರ	Heera
ಪರಿಶೀಲನೆ ವಿವರ	KASIMBI
ಫಲಿತಾಂಶ	good